

dawl Frangiskan

LEHEN IL-KAPUĊĊINI MALTIN





10



13



21



26



31

- 3 **Sfida Msarrfa f'Opportunità**
Editorjal

- 4 **Abigajl**
minn Mons. Lawrenz Sciberras

- 6 **Teleskopju fuq il-Hajja**
minn P. William Axiaq OFMCap

- 8 **Hsibijiet fuq San Pawl (5)**
minn Fr Martin Micallef OFMCap

- 10 **Monument Ghall-Papa Ġwanni Pawlu II f'Kuba**
minn Fr Philip Cutajar OFMCap

- 12 **L Olimpjadi 2008**
minn Joe Attard

- 13 **Il-Bidu U L-Iżvilupp tad-Djoċesi Ta' Garissa (I)**
minn P. Silvestru Bonavia OFMCap

- 21 **Sahhitek**
minn Dr Chris Sciberras

- 22 **Twegiba**
minn P. William Axiaq OFMCap

- 23 **Okkult**
minn Fr Franco Fenech OFMCap

- 24 **Novella**
minn Emily Barabaro-Sant

- 25 **Vokazzjoni**
minn P. Ivan Scicluna OFMCap


- 26 **Niffmu 'l Uliedna**
minn Fr Joseph Calleja OFMCap

- 28 **Il-Bolol ta' Malta (11)**
minn Tony C. Cutajar

- 29 **Poezija**
minn Mons. Francis Baldacchino OFMCap, Isqof ta' Malindi

- 30 **Kompetizzjonijiet**
minn P. Wistin Attard OFMCap

- 31 **San Pawl - Dedikazzjoni Shiha ghal Kristu, Miftuh ghall-Umanità (2)**
minn Harry Agius Ordway



Qoxra:
Pittura ta' wara l-Altar fil-knisja ta' San Franġisk f'Pesero, l-Italja, minn Giovanni Bellini - tirrappreżenta l-inkoronazzjoni tal-Madonna minn Binha Ġesù.

BORD EDITORJALI

Editur
Leonard Falzon OFMCap

Amministratur
Crispin Tabone OFMCap

Distributur
Dorian Holland OFS

Membri
Frans Abela Giusti OFMCap
Wistin Attard OFMCap
Martin Micallef OFMCap

DIREZZJONI U AMMINISTRAZZJONI
Kunvent tal-Kapuċċini,
Floriana - FRN1211
Tel: 2123 3874/2122 5525/2123 4949
e-mail: leofalzon@waldonet.net.mt

ISSN 1811-5373

DISINN U LAYOUT
Robert Tabone
Mob: 9947 3763

MITBUGH
Gutenberg Press Ltd.
Tel: 2189 7037

Kull korrispondenza, artikli, kitbiet u ittri biex jidhru fid-DAWL FRANĠISKAN għandhom jiġu indirizzati lill-Editur. Id-Direzzjoni ttrisserva d-dritt li tippubblika fid-DAWL FRANĠISKAN dawk l-artikli, ittri jew tagħrif ieħor li jidhrilha li jkun jaqblu max-xejra tar-rivista.

Id-Direzzjoni ta' DAWL FRANĠISKAN tawgura Paċi u Ġid, lill-abbonati u l-qarrejja kollha matul is-Sena l-Ġdida 2009.

Hlas ta' l-Abbonament: €9.32 fis-sena.
 Kull offerta, barra mill-hlas, hi millqugha bhala għajnuna għall-Missjoni, li għandha tintbagħat lill-Direttur:
 Centru Missjoni Kapuċċini, Kunvent tal-Kapuċċini, Floriana - FRN1211

© Dawl Franġiskan 2009
Publikazzjoni Franġiskani Kapuċċini



SFIDA MSARRFA F'OPPURTUNITÁ

25 sena mill-Ordinazzjoni tal-Isqof Pawlu Darmanin OFM Cap
35 sena ta' prezenza tal-Kapuċċini Missjunarji Maltin fil-Kenja

Matul l-ewwel sitt xhur ta' din is-sena b'hafna gratitudni lejn il-Mulej u b'apprezzament lejn Mons. Isqof Pawlu Darmanin u għadd sabih ta' Ahwa Kapuċċini missjunarji Maltin, il-Provincja Kapuċċina Maltija tfakkar u tiċċelebra il-Hamsa u Ghoxrin Anniversarju mit-twaqqif tad-Djoċesi ta' Garissa u l-Ordinazzjoni tal-ewwel Isqof tagħha flimkien mal-Hamsa u Tletin sena ta' prezenza missjunarja attiva tal-Kapuċċini Maltin fil-Kenja.

Dan se jsir billi f'kull harġa ta' DAWL FRANĠISKAN għadd ta' pagni jkunu qed jittrattaw speċifikament l-origini, l-iżvilupp u tkabbir tal-hidma missjunarja tal-Kapuċċini Maltin fil-Kenja. Thejjiet ukoll pubblikazzjoni mis-Segretarjat Missjoni Kapuċċini b'għadd ta' ritratti li jagħtu xhieda u jiddokumentaw ir-rakkont u l-hidma missjunarja estiża tal-missjunarji flimkien mal-Isqof Mons. Pawlu Darmanin.

■ L-ewwel grupp ta' Kapuċċini missjunarji Maltin li kien jikkonsisti minn Leone White, Francis Baldacchino, Joseph Mallia, Theodosiu Meli, Joseph Ġauci u Vincent Buhagiar, telqu minn Malta f'Jannar 1974.

■ Mons. Pawlu Darmanin irċieva l-Ordinazzjoni tal-ewwel Isqof ta' Garissa, il-Kenja, f'Ġunju 1984 fil-Kon-Katidral ta' San Ġwann, il-Belt minn l-Arċisqof ta' Malta, Mons. Ġużeppi Mercieca assistit mill-Isqfijiet Kapuċċini Ward u Terrenoni.

GRATI

Grazzi mill-qalb b'hafna verità lill-Mulej li fil-pjan ta' salvazzjoni għall-Kenja nkluda lill-Kapuċċini Maltin biex ikunu strument ta' fejda b'riżq dawk kollha li f'dan it-territorju Afrikan jibbenefikaw mill-hidma missjunarja ta' mhux inqas minn erbgħin Kapuċċin Malti. Ma' dawn ninkludu wkoll lis-Sorijiet "Uljed il-Qalb ta' Ġesù" u lis-Sorijiet "Franġiskani tal-Qalb ta' Ġesù". Strumentali kienu wkoll għadd ta' voluntiera lajċi Maltin flimkien mal-membri tal-MUSEUM u mhux inqas tal-għadd kbir ta' Maltin u Ghawdxin, ammiraturi u benefatturi tal-Missjoni.

SFIDA

Il-Missjoni ta' Garissa li hija fil-Grigal tal-Kenja u l-parti l-kbira tagħha kważi deżert, hamsa u tletin sena ilu u anki aktar kienet meqjuża b'hala territorju diffiċli minn kull aspett. Uħud minn dawn l-aspetti diffiċli kienu:

- Estensjoni enormi
- Żvilupp mill-inqas jew xejn
- Toroq fi stat primittiv jew xejn
- Komunikazzjoni ristretta għall-aħħar
- Rivalità frekwenti ta' gruppi etniċi...


Dawn l-aspetti u oħrajn kienu jagħmlu mill-erja ta' Garissa sfida li fuq livell uman iġieghlek iżzomm lura. Il-Kapuċċini Maltin kienu mistiedna u mhegġa bil-kbir biex affrontaw din l-isfida b'fidi u jaċċettaw li jkunu l-ewwel missjunarji Franġiskani Kapuċċini li jevanġelizzaw dan it-territorju bl-iebess u l-inċertezza li hemm. Dan kollu gie msarraf bl-ghajjnuna t'Alla, bil-hidma sfiqa u kuraġġuża tal-Kapuċċini, Sorijiet u Lajċi Maltini, lokali u oħrajn f'għid li ma jitkejilx għall-Kenjani bla ebda distinzjoni ta' reliġjon jew origini etnika. Dak li ma kienx joffri hliet qtugħ ta' nifs, hamsa u tletin sena wara nbidel fi Knisja, twaqqif tal-Ordni Franġiskan Kapuċċin, żvilupp soċjali u ekonomiku. L-Fvanġelizzazzjoni twettqet u tat il-frott.

Ad Multos Annos. •

Abigajl

(GĦAQLIJA, RŽINA U SABIĦA)

L-ewwel ktieb ta' Samwel, kapitlu 25, jagħti deskrizzjoni mqita u preċiża tal-karttru ta' Abigajl, mart Nabal il-Karmeli. Flimkien ma' dawn iż-żewġ persunaġġi li jinsġu parti għmielha mill-istorja ta' ħajjithom, jidhol ukoll is-sultan David, il-bniedem tant kontroversjali f'ħajtu. Nabal kisirha waħda sew ma' David, u minn din is-saħna gawdjet Abigajl għaliex imbagħad saret mart David stess.



MARA TA' DEHEN KBIR

Nabal, ir-raġel ta' Abigajl, kien għani hafna. Kellu tlitt elef naghġa u elf mogħża. Kien jghix f'wahda mill-partijiet l-aktar għammiela u sbieh tal-Galilija, il-Karmelu. Din il-medda kbira ta' art ghadha sa lllum tagħti hafna wcuħ sbieh u bnini. Fost il-pjanuri tant sbieh u għammiela hemm dik ta' Esdralon. Imma miskin Nabal kien raġel goff u hażin f'ghamilu. Kumplimenti ma kienx jaf x'inhuma. U dan kien hażin hafna, għaliex mhux il-flus kollox fid-dinja.

Anki martu Abigajl kellha idea tassew hażina dwar żewġha Nabal. Meta din Abigajl għiet biex tiddekrivi lil żewġha, għamlitlu l-agħar ċertifikat li qatt setgħet tagħmel. **"Dan raġel mill-agħar; ismu**

mieghu, Nabal, bla moħħ u bluha waħdu" (1Sam 25:25). Kliem tassew iebes aktar u aktar meta qalitu l-mara tiegħu stess.

Żewġ karattri totalment differenti u jridu jghixu flimkien taħt saqaf wiehed. Abigajl ta' mara bil-għaqal li kienet żgħir li qalbha kienet tuġagħa hafna meta kienet tara tant difetti kbar fil-karattru ta' żewġha. Karattru stramb, egoist u xħiħ. Donnu jeżisti hu biss fid-dinja. U ta' dan kollu Nabal hallas u wieġeb bil-gholi.

NABAL U DAVID

Hawnhekk issa jidhol David fl-istorja ta' dan ir-rahħal. Is-sultan flimkien ma' hafna suldati ohra kienu fid-deżert. Wiehed immela jista' jahseh f'it kemm kien hemm nuqqas ta' ikel u aktar u aktar nuqqas ta' ilma f'deżert niexef u mahruq bħal dak tal-Palestina. David sama' li Nabal kien qiegħed iġiżż in-naghagħ tiegħu; dan ifisser li kien waqt ta' ikel u ikel bl-abbundanza għal Nabal u għal ġeżżieħa tiegħu. Għaliex mill-ġeżżiet tas-suf, Nabal kien se jkollu dhul ta' flus qawwi. Hawnhekk is-sultan David hataf





I-okkażjoni u baghat għaxar żgħażaġh għand Nabal jitolbuh xi ftit ikel u xorb, ħalli jitrejq u bih. U biex żgur talbet David tiġi mismugħa minn Nabal, is-sultan fakkar lil Nabal kemm tah kenn u għajjnuna meta r-ragħajja ta' Nabal kienu wehidhom fid-deżert mikxufin għal kull periklu ta' hallelln.

Nabal ta' bniedem goff li kien patta l-ġid b'deni. Għalaq qalbu għat-talba tas-sultan, filwaqt li qal: **"Min hu David u min hu Gessi? Hafna huma l-qaddejjia illum li harbu minghand sidhom"**. Dawn 'l għaxar żgħażaġh irritornaw miksura u umiljati għall-mod kif Nabal weġibhom. Is-sultan David li mingħalih kien se jkollu risposta pożittiva xeghel bil-qilla, u demmu tela' għal rasu fil-waqt li qal: **"Qisni għalxejn għassist ma' kull ma kellu dan il-bniedem fid-deżert u ma naqaslu xejn minn hwejġu, biex issa raddli l-ġid bid-deni. Dan u aghar jagħmilli Alla, jekk sa għada fil-ghodu jibqa' raġel wiehed biss minn niesu"** (1Sam 25:12).

Id-deċiżjon saret, Is-sultan David iddikjara ġlieda qalila lil Nabal. U

I-hsieb sar realtà: Għaliex madwar erba' mitt ruh armati telqu wara David.

GĦAJNUNA F'WAQTHA

B'xorti tajba hafna wiehed mill-qaddejjia tas-sultan mar ħabbar kollox u bil-moħbi lil Abigajl dwar dak kollu li ġara bejn żewġha Nabal u s-sultan David. U hawn wiehed jara d-dehen li bih kienet imżejna Abigajl.

Mingħajr ma lissnet ebda kelma lil żewġha Nabal, **"Abigajl fittxet tiehu mitejn hobża, u żewġt iżquq inbid, u hames iħrief imsajrin, u hames kejljet qamh inkaljat, u mitt għanqud żbib, u mitejn ċappa tin imqadedd; u għabbiet kollox fuq il-hmir"**. Imbagħad qalet lill-qaddejjia tagħha biex iġorru kollox u jmorru bihom qabilha għand David u s-suldati tiegħu hemm fid-deżert.

Abigajl telqet ukoll, u waqt li kienet niezla riekba fuq il-hmar, tfaċċa David u n-nies teighu. Abigajl inxtehet fl-art u talbitu jaħfer lil żewġha Nabal, kif ukoll talbitu jaċċetta l-ikel kollu li ġabet magħha.

Ma' dan Abigajl tablet 'l Alla **"jerfa l-hajja ta' sidi fis-sorra tal-hajja, u l-hajja tal-egħdewwa tiegħek jarmiha bhallikieku ċaġhka mill-keffa tal-iżbandola"**. Kliem li fih tassew x'wiehed itieghem.

Għal dan il-kliem, ir-rabja tas-sultan ittaffiet hafna anzi wieġeb hekk lil Abigajl: **"Imbierek il-Mulej, Alla ta' Izrael, li baghtek illum tiltaqa' mieghi. Imbierek il-għaqal tiegħek u mbierka int li ma hallejtnix inxerred id-demm u nithallas b'idejja"** (1Sam 25:26). U David ha minn idejn Abigajl dak kollu li qanbittu u kulhadd reġa' lura kuntent lejn daru.

MEWT U ŻWIEĠ

Meta Abigajl waslet id-dar rat lil żewġha Nabal jagħti ikla mill-aqwa; naturalment huwa tlaħlah wahda sew bl-inbid, tant li kważi ntilef. Abigajl ta' mara għaqlija li kienet, lil żewġha ma tarrfitlu ebda kelma dwar dak li għaddiet minnu. Stenniel sa ma sebaħ l-għada.

Il-għada filghodu, Abigajl għaffriftu lil Nabal kemm ġab ruħu ta' iblah meta dan wieġeb hekk lis-sultan David. U komplet tghidlu minn xiex helsitu. Nabal tant hadha bi kbira din, li **"qalbu keshet u sar qisu ġebela"**; jiġifieri tatu puplesija. Għaxart ijiem wara Nabal miet. David sama' xi ġralu Nabal u qal: **"Imbierek il-Mulej, li għamel haqq min Nabal talli għajjarni, u li zamm il-qaddejjie tiegħu milli jagħmel id-deni"**.


Is-sultan David ma waqafx hawn. Beda jahseb f'Abigajl, għaliex kien ra fiha ċertu għaqal fond. David drilt ikkonkluda li din l-armla żaġhżuġha tista' tkun ta' għajjnuna kbira għalih, jekk jehodha bhala martu. Abigajl kiennet mara ta' gherf u rieda shiha.

L-offerta taż-żwieġ li għamel David lil Abigajl hassibha bil-kbir. Filli kellha raġel stupidu, goff fil-manjieri tiegħu u egoist għal aħhar, issa dejjem jekk trid hi se jkollha b'żewġha sultan. Il-kuntrasti bejn dawn iż-żewġt irġiel kienu tassew kbar.

Abigajl aċċettat din it-tieni offerta u saret mart is-sultan David. F'dan it-tieni żwieġ tagħha, Abigajl għarfet tghix fidila lejn żewġha David. U hawn ukoll avolja saret mart is-sultan komplet thaddem bil-qawwa kollha l-għaqal li kienet imżejna bih. Il-għaqal ma jinxarax bil-flus. •

TELESKOPJU FUQ IL-HAJJA

Inti u taqra dejjem tiltaqa' ma' materjal u ma' espressjonijiet ġodda li jgagħluk tħaddem moħħok l-ewwel biex tifhimhom u mbagħad kif tadattahom għal din ir-rubrika, biex il-qarrejja jirriflettu u lanqas jaqgħu taħt id-dwiefer ta' min irid jaħkimhom taħt id-dejh u jwassalhom heġu heġu għall-izball.



CAFETERIA CATHOLICISM

Cafeteria kulhadd jaf xi tfisser: *a restaurant in which the customers serve themselves or are served at a counter and take the food to tables to eat.* Min jaf kemm-il darba dhalna f'cafeteria għażilna dak li ridna nieklu, jew ordnajnieh fuq il-counter u mbagħad morna fuq mejda u trejjaqna xi ffit, billi hadna xi sandwich, bezzun, hbejża, pasta, tè, caffè, jew cappuccino...

Il-kelma cafeteria daqqet lil xi wħud u qed jinqadew biha biex ifissruċertu tip ta' Kattoliċiżmu liproprjament ma huwa hekk xejn. Iva, hawn bosta kattoliċi li saru



jagħzlu biss dak li jaqblilhom, dak li jdoqq għall-gosti tagħhom, dak li jissodisfa l-palat tagħhom

Il-Kattoliku veru huwa dak li ma jfittix dak li jaqbel lilu, imma dak li jaqbel lil Kristu, kif jgħidilna San Pawl. L-Evangelju ta' Kristu huwa dak li hu għax jgħallimna ma nfittux lilna nfusna. Jgħallimna mmorru kontra tagħna nfusna. Meta mmorru f'xi restaurant fil-mitjar, il-Belt, Mac Donald... biex nittrejjqu, biex nieklu xi snack, inkunu qegħdin naghmlu xi haġa ndifferenti, la tajba u lanqas hażina. Imma meta fil-hajja kattolika tagħna naghzlu dak li jaqblilna, inkunu qegħdin naghmlu haġa li tagħmilna hafna hsara.

Il-Kattoliku serju huwa dak li jhobb il-morr, dak li jisforza biex jidhol mill-bieb jew mit-triq id-dejqa fuq l-eżempju ta' Gesù. Dan flok il-hena li kellu quddiemu, qagħad għas-salib bla xejn ma qies il-ghajb tiegħu (Lhud 12:2).

Mulej, għinni halli fil-hajja kattolika tiegħi naghzel mhux dak li jaqbel lili, imma dak li tghidli int li jbiegħidna mill-egolżmu tiegħi u jkabbarni qatlegh.

EFFETTI PSIKOLOĠIĊI NEGATTIVI TAD-DIVORZJU FUQ L-ULIED

F'dawn l-aħħar snin inkitbu hafna kotba kontra d-divorzju. Hafna awturi għamlu studji serji speċjalment fuq it-tfal ta' miżżewġin divorzjali u wrew b'mod ċar u konkret xi hsara psikoloġika kbira issir fuq it-tfal meta l-ġenituri tagħhom jgħaddu għat-tieni żwieġ.

It-tfal ta' ġenituri divorzjali jhossuhom abbandunati u ttraduti, trawma li jibqgħu jhossu għal għomorhom kollu. Ohrajn tant jifxklu li jiżvijaw fil-hajja. Ohrajn isibu ruhhom f'qagħda li titfagħhom fuq it-triq tad-delinkwenza. Il-mawriet il-qorti biex jixhdu favur jew kontra l-ġenituri tagħhom tnissel fihom sens qawwi ta' htija avolja jkunu qalu l-verità. Barra minn hekk, jistgħu jibdedew ibatu minn *psycho-social disorders* (suwiċidju, depressjoni, problemi ta' ikel, vandalizmu, abbuż mid-droga u tal-alkoħol.

Tfal li jkunu taħt is-sittax-il sena jhallu l-iskola qabel il waqt, mingħajr kwalifiki, ikollhom

opportunità minima li jmorru għall-studji superjuri f'xi Università. Is-subien kellhom çans iżgħar li jkollhom full-time job meta jilhq u t-23 sena. Ikollhom riskju li jiżżewġu jew imorru jgħixu ma' xi hadd qabel ma jagħlu 20 sena. Ikunu f'periklu li jgħibu tfal fid-dinja qabel ma jagħlu l-għoxrin sena.

Ĉerti studjużi jtkellmu mbagħad mhux minn effett wieħed, imma minn għanqud ta' effettivi diżastrużi fuq it-tfal.

Meta jikbru, ikunu l-aktar nies li jbatu minn ansjetà u depressjoni. Ikollhom iżjed possibbiltà li jirrepetu l-istess żbalji li jkunu għamlu l-ġenituri tagħhom fiż-żwieġ tagħhom. Huma jgħaġġu jiżżewġu u jgħaġġu jiddivorzjaw. Ma jkunux jafu x'jiġifieri stabbiltà fiż-żwieġ. Ikunu iżjed inklinati għal tahwid sesswali.

Barra l-konsegwenzi li semmejt hemm oħrajn li minhabba raġunijiet ta' tul hallejthom barra.

Mulej, agħtina ġenituri li jifhemu li l-aħjar edukazzjoni ta' wliedhom tiddependi mill-kwalità taż-żwieġ ta' ommijiethom u missirijiethom.

ERBA' MALTIN PRETENSIVI

Minn ftit zmien ilu 'l-hawn nibet f'pajjiżna numru żgħir ta' Maltin li jippretenduha ta' nies radikali moderni. Dan l-aħhar bdew kampanja fil-gazzetti u fuq it-televixin biex idahhlu d-divorzju għal issa, għax 'il quddiem jilħajru jistinkaw biex idahhlu abbużi oħrajn li jmorru kontra l-elika u l-morali.

Min jaf xi jgħieghel li t-talin li qiegħed nitkellem minnhom ikunu daqshakk radikali u deċiżi

tant li jridu jdahhlu dak li kkaġuna tant u tant hsara f'pajjiżi barranin? U għal liema raġuni jridu li bilfors haddieħor jahseb bħalma jkunu qegħdin jahsbu huma? Sew jagħmel is-Salmista jistaqsi: **"Min jista' jifhem mohħ u qalb il-bniedem?"** (S. 64:7). Bilfors ikun hemm xi haġa li ma tkunx qed taħdem sew jew fis-psyche tagħhom jew f'ruħhom, kieku ma jgħibux ruħhom kif qegħdin iġibu. Persuni morda mentalment, spiritwalment u moralment tiskanta kemm jgħbdu nies li jgħidu li huma f'sensihom, warajhom.


Hawnhekk naghmlu tajjeb nftakru – qegħdin fis-sena Pawlina – x'kiteb l-Appostlu tal-ġnus lill-Korintin, meta qalilhom: **"Ma tafux li f'it hmira ttella' l-għaġna kollha?"** (1Kor 5:6). U Ġesù widdibna biex noqogħdu attenti mill-hmira (mit-tagħlim) tal-Fariżej (Mt 16:11-12).

Lill-grupp radikali Malti hemm bżonn li nikxfulu għawaru, halli jneħhi l-arja li għandu u ma jibqax jagħmel il-hsara kbira li qiegħed jagħmel. Il-bniedem tal-millennju l-ġdid biex ikun il-bniedem ta' illum, ma jfissirx li jrid jirreklama użanzi u drawwiet strambi u perikolużi mill-aspett morali, edukattiv u psikoloġiku. Lanqas ifisser li jekk ikun qarrej, semmiegh jew telespettatur bilfors irid jibla l-imzazen ta' erba' minn nies li min jaf x'jahsbu li huma.

Mulej, ħarisni int minn nies ta' dnewwa li hsiebhom biss biex ifixkluni.

XANDARA VERI?

MIn jifhem jgħidlek li fuq il-gazzetti, fuq ir-radjijiet u fuq it-televixin hawn għadd żgħir ta' persuni li f'it ilu raqdu, qamu, u kiesah u biered saru xandara, anzi



saru panpaluni tax-xandir. Fettlelhom li jridu jxandru – forsi għax prużuntużi – u raw kif għamlu biex minn hawn u minn hemm isibu ruħhom fuq dak il-mezz tax-xandir jew fuq l-ieħor.

Il-helwa hi li min hu ppreparat biex ikun xandar joqgħod jahsibha għandux jibda jagħmel hekk, u oħrajn li ma hađu l-ebda preparazzjoni la akademika u lanqas teknika araħom jirddeffsu biex ikunu xandara u, b'mod jew ieħor, jirnexxilhom.

Biex tkun xandar irid ikollok ċerti kwalitajiet li mhux se ssibhom f'kulhadd. Il-vuċi trid taqilghek, irid ikollok personalità, trid tkun taf l-arti tal-kelma, irid ikollok stoffa. Biex ixxandar ma jridx ikollok id-dehra attraenti biss. Dan mhux biżżejjed. Lanqas tista' ssir xandar għax inti sempliċement ċarlatan, kappaci tibda titkellem u ma tiqafx. Biex ixxandar trid tkun imkisser sew. Illum ngħidu li trid tkun imhejji professjonalment inkella taqa' għar-ridikolu. Il-mezzi tax-xandir ma jifilħux amateurs. Qatt ma kien iż-żmien ta' dawn it-talin, iżjed u iżjed illum. •

Mulej, agħtina fuq ix-xandir persuni mhux żatat, imma msejhin tassew għal dak ix-xogħol.



HSIBIJET FUQ SAN PAWL (5)

“MA RRIDX LI MA TKUNUX TAFU, HUTI, DAN IL-MISTERU”

(Rm 11:25)



Kurzità li tispikka fl Ittri ta' San Pawl huwa l-mod ta' kif huwa juża l-kelma “Kristu” bhallkleku dan hu isem propjru ta' xi hadd. Bhala Lhudi, Pawlu kien jaf tajjeb li l-kelma “Kristu” ma kinetx isem propjru, u li din kienet it-traduzzjoni mill-Grleg (Christos) tal-kelma “Messija”, li fil-Lhudi tisser “il-Midluk.” Dan it-terminu kien jintuża fil-kitbiet tal-Lhud u jirreferi ghal xi hadd magħżul minn Alla sabiex iwettaq xi missjoni mitluba minnu.

Xi drabi ghalhekk, il-kelma “il-Midluk” kienet tintuża ghas-sultan ta' Izrael (ara 1Sam 24:6; 2Sam 23:1; Salm 2:2). F'xi drabi ntuzat ukoll f'kitbiet ohra barra mit-Testment il-Qadim biex tirreferi ghas-sultan mistenni mil-linja Davidika. Ma kienx hemm qbil bejn il-Lhud dwar x'kellu jkun u min kellu jkun il-Messija. Haġa waħda kienet tidher ċara: li l-“Messija” kellu jġi magħżul minn Alla sabiex iwettaq il-pjanijiet għall-poplu tiegħu.

Fl-Ittri ta' San Pawl naraw li l-mod kif dan l-Appostlu juża l-kelma “Kristu” juri li din il-kelma kisbet il-karattru ta' isem, u li ghalhekk it-tifsira originali tagħha bhala “il Midluk” kienet intilfet. Iżda l-fatt li dan l-Appostlu juża din il-kelma tant spiss juri li ghalih it-twemmin li Ġesù hu l-Messija ta' Alla kienet xi haġa importanti. Bhala l-Messija, Ġesù kien il-mibghut ta' Alla fuq din l-art, li ġie biex permezz tal-mewt u l-qawmien tiegħu li sehew “skont l-Iskrittura”, huwa jwettaq il wegħdiet li Alla kien ghamel mal-poplu tiegħu fi żmien l-imghoddi.

Hawn nistgħu nistaqsu 'l għala Pawlu, li qies lilu nnifsu magħżul sabiex jippriedka lill-Pagani, insista daqshekk magħhom li huma

għandhom isiru jafu u jagħrfu lil Ġesù bhala **“il-Messija”**? F’kelma oħra, ‘l għala l-Appostlu Missierna ma xandarx lil Ġesù bhala **“il-Mulej”** jew **“l-Iben ta’ Alla”** - żewġ titli li huwa juża wkoll imma mhux daqskemm uża l-kelma **“Messija”** – li setgħu jagħmlu aktar sens mal-Pagani milli l-kelma **“Kristu”**?

Nistgħu naslu biex nibdew inwieġbu għal din il-mistoqsija jekk inżommu f’moħħna li Pawlu ried Jurí li hemm kontinwità f’dak li Alla għamel fil-passat u li għadu jagħmel fil-preżent mal-maħbubin tiegħu. Dan ifisser ukoll li l-Evanġelju li xandar Pawlu ma kienx ġdid. Pawlu ma xandarx reliġjon ġdida kif forsi jaħsbu xi wħud. Dak Alla li kien sejjah lill-poplu ta’ Iżrael sabiex ikun il-poplu l-maħhub tiegħu kien qed jaħdem b’dan l-istess poplu sabiex iwettaq il-pjanijiet tiegħu. Għalhekk l-Appostlu Pawlu jagħraf lil Ġesù **“Il skont it-tnissil tal-ġisem, tweled min-nisel ta’ David”** (Rm 1:3) u li huwa l-Messija ta’ Iżrael **“skont il-ġisem”** (Rm 9:5), u għalhekk huwa r rappreżentant legittimu tal-poplu tiegħu.


Iżda issa permezz tal-qawmien ta’ Kristu d-definizzjoni ta’ **“poplu ta’ Alla”** kienet imbidlet. Permezz ta’ din il-ġrajja ta’ salvazzjoni, il-Lhud m’għadhomx aktar l-ulied veri jew uniċi ta’ Abraham, il-Missier tagħhom **“skont il-ġisem”** (Rm 4:1). L-ulied veri issa huma dawk il-Lhud u l-Pagani li emmnu li Alla qajjem lil Ġesù mill-imwiet.

Fil-ħsieb ta’ Pawlu, dan hu l-istess Alla li għadu jaħdem u li ma nesieħ il-wegħdiet li kien għamel lill-poplu tiegħu. Għalhekk fil-bidu tal-Ittra lir-Rumani, l-Appostlu Missierna, jfakkarna li l-Evanġelju **“hu qawwa ta’ Alla għas-salvazzjoni ta’ dawk li jemmnu, l-ewwel il-Lhud u mbagħad il-Pagani”** (Rm 1:16).

Dan hu prinċipju fundamentali għaliex Alla l-ewwel wera lilu nnifsu lil-Lhud u wiegħed li jtemm il-wegħdiet tiegħu fid-dinja permezz tagħhom. Għalhekk aktar tard f’din l-akbar Ittra li kiteb San Pawl, huwa jxebbah lil Iżrael ma’ siġra taż-żebbuġ li xi friegħi minnha tqacċtu u li ġew imlaqqmin f’siġra taż-żebbuġ selvaġġa. Dan il-lingwaġġ simboliku jkompli jurina r-rwol ċentrali ta’ Iżrael fil-pjan ta’ Alla. Il-passat ma ġiex abbandunat, iżda fl-istess ħin issa kien ha sfumatura oħra.

Huwa b’dan f’moħħna li nistgħu nkomplu nifhmu ‘l għala Pawlu kważi dejjem jirreferi għal Ġesù bhala **“Kristu”** minflok bhala **“Ġesù”**. Dan kien mod li bih huwa seta Jurí aspekk Importanti tal-Identià ta’ Ġesù. **It-titlu ta’ “Kristu”** jfakkarna fil-kontinwità bejn il-passat u l-preżent, bejn dak li Alla wettaq fil-passat u dak li kien għadu qed jagħmel.

Fl-istess ħin, Pawlu kellu wkoll bżonn ta’ titli oħra sabiex jirreferi għal Ġesù, speċjalment f’kuntesti



pagani li fihom huwa kellu jħabbar lil Kristu. Mill-ġdid dawn it-titli Pawlu silithom mill-isfond Lhudi li fih kien trabba, imma li kellhom ukoll tifsira fid-dinja pagana. Fost dawn hemm it-titlu ta’ **“Mulej”**.


Hekk, per eżempju, f’Rm 10:9 jgħid li **“Ġesù hu l-Mulej”** (ara wkoll 1Kor 12:3). Fid-dinja Lhudija, dan kien titlu mogħti lil xi hadd li kien fl-awtorità, bħal ngħidu aħna is-Sultan (ara Salm 110:1), għalkemm dan it-titlu kien ukoll wiehed li jintuża b’sens ta’ rispett lejn xi hadd bħal fil-każ ta’ Ġen 19:2. Fil-Grieg, il-kelma **“Mulej/Sidi”**, Kyrios, ġiet użata sabiex tittraduċi l-isem Lhudi ta’ Alla, YAHWEH, li kien wisq qaddis biex jġi ppronunzjat.

Għal Pawlu, it-titlu **“Mulej”** huwa wiehed li japplika għal dak li huwa taht Alla, u li jisthoqqlu kull tifhir: Ġesù Kristu. Fil-fatt, il-proklamazzjoni ta’ Ġesù bhala **“Mulej”** huwa mod li bih tingħata gloriya u tifhir lil Alla (ara Fil 2:11) •



MONUMENT GĦALL-PAPA ĠWANNI PAWLU II F'KUBA

Għalkemm ftit xhur tard però l-aħbar tal-Monument f'għieh il-Papa Ġwanni Pawlu II f'Kuba ghadha mizmuma bhala mument storiku attwali u li diversi ghadhom jikkellmu dwaru.



Li pajjiż dominat minn sistema komunista atea ghal dawn l-aħhar 50 sena jiddeċiedi li jaghti l-permessi mehtieġa lill-Knisja Kattolika sabiex twaqqaf monument f'għieh il-Papa, li ghaxar snin ilu kien żar din il-gżira, kien u jibqa fatt li hafna ghadhom ma jridux jemmnu u jibqgħu jistaqsu: Dan xi jfisser? F'Kuba qed issehh xi bidla radikali fejn tidhol politika u religjon?

Dan il-fatt li qed nitkellmu minnu jidhol fil-kuntest taċ-ċelebrazzjonijiet ta' l-10 anniversarju miż-żjara storika (21 - 23 ta' Jannar 1998) tal-Papa Ġwanni Pawlu II f'Kuba. Bil-ghan li l-Knisja Kattolika f'Kuba tiċċelebra dan l-anniversarju pprezentat programm ta' attivitajiet mibni prinċipalment fuq tliet mumenti:

- iż-żjara tas-Segretarju ta' l-Istat tal-Vatikan, il-Kardinal Tarcisio Bertone, bhala rappreżentant tal-Papa Benedittu XVI;
- li l-Kardinal Bertone jżur l-istess bliet li kien żar il-Papa għaxar snin ilu;
- li jiġi jnawgurat monument li jfakkar kemm iż-żjara tal-Papa f'Kuba kif ukoll l-10 anniversarju ta' din iż-żjara storika.

Dawn it-tliet mumententi sehheh. Il-Kardinal Tarcisio Bertone wettaq iż-żjara tiegħu f'Kuba bejn l-20 u s-27 ta' Frar 2008. Iż-żjara tiegħu bdiet minn La Habana fejn hemmhekk iċċelebra pontifikal flimkien mal-Kardinal Kuban l-Isqof Mons. Jaime Ortega u l-11 il-isqof Kubani. Din il-konċelebrazzjoni sehhet fil-pjazza tal-Katedral ġewwa La Habana fejn għaliha kien hemm preżenti l-President ġdid ta' Kuba, Raul Castro Ruz, hu l-ex-President Fidel Castro Ruz. Il-President Raul kien għadu kemm ha l-hakma hamest ijiem qabel. Il-Kardinal Tarcisio Bertone kellu laqgħa li damet madwar sagħtejn mal-President il-ġdid ta' Kuba, liema żjara għal Raul Castro kienet l-ewwel wahda bħalakap tal-gvern.

Minn La Habana l-Kardinal niżel Santa Clara. Din il-belt kienet l-ewwel provinċja li l-Papa kien żar fil-viżta li għamel lil dan il-pajjiż. Għalhekk kien jixraq li l-monument jiġi mwaqqaf hawnhokk. Santa Clara kienet ferm ippreparata għal din l-okkażjoni storika li għaliha tant thossha kburiha.

Aħna bhala kleru kellna biċċa xogħol kbira sabiex kollox ikun suċċess. Ma ridniex li dan il-mument ikun biss xi haġa trijunfalistika li tghaddi u ma thalli l-ebda effett spiritwali u pastorali. Bdejna minn xaharejn qabel inwasslu lin-nies id-diskorsi li



l-Papa Ġwanni Pawlu II hallielna bhala wirt ta' tagħlim ta' dawli u tama. Matul ix-xaharejn ta' preparazzjoni ġew organizzati diversi attivitajiet pastorali f'kull parroċċa kif ukoll fuq livell djoċesani għall-kategoriji kollha tal-poplu. Wasal il-jum tas-Sibt, 23 ta' Frar – il-jum taż-żjara tal-Kardinal fid-Djoċesi ta' Santa Clara, liema żjara hija marbuta ma' l-inawgurazzjoni tal-monument f'għieħ il-Papa Ġwanni Pawlu II. Għallna lkoll dan kien jum ta' ferħ, jum fejn il-fidi tagħna flimkien ma' l-għaqda mal-Papa ta' Ruma ssahhew fil-qlub ta' kull min ipparteċipa bi spirit u tassew nistrani.

Il-Kardinal f'Santa Clara mexxa konċelebrazzjoni fejn minbarra l-Isqofijiet ta' Kuba kien hemm preżenti 110 saċerdot flimkien ma' rappreżentanti tal-gvern, u 'l fuq minn 25 elf ruh. Hekk kif intemmet il-quddiesa ġie jnawgurat il-monument li jippreżenta l-figura tal-Papa Ġwanni Pawlu II fuq sfond ta' għolja fejn fuqha hemm imnaqqxa l-figura tal-Madonna tal-Karità, Patrona ta' Kuba. L-istatwa li tippreżenta l-figura tal-persuna, daqs normali, tal-papa Ġwanni Pawlu II giet mogħtija bhala rigal lill-Poplu Kuban mill-Vatikan permezz tal-Kardinal Tarcisio Bertone.


Fit-tmiem taċ-ċelebrazzjonijiet il-Kardinal ta rigal prezzjuż ieħor, speċifikament lid-Djoċesi ta' Santa Clara. Rilikwa tal-qaddisa patrona tad-djoċesi, Santa Clara f'Assisi

Din ir-relikwa awtentika bid-dokumenti u s-siġill neċessarji, mogħtija mis-sorijiet Klarissi t'Assisi fuq talba diretta tas-Segretarju tal-Istat tal-Vatikan, tikkonsisti f'biċċa mill-ghadam tal-qaddisa.

Bhala poplu Kuban, wisq iżjed bhala poplu ta' Santa Clara lkoll f'dawn il-mumententi tajna radd ta' hajr lil Alla kemm għaž-żjara li l-Papa kien wettaq ġewwa Kuba 10 snin ilu, kif ukoll għaž-żjara tal-Kardinal Bertone. Dawn huma żewġ mumententi li taw spinta sabiex il-poplu Kuban ikompli johroġ mill-biża' li għal kważi 50 sena kien maħkum minnha sabiex jistqarr fil-beraħ l-identità tiegħu bhala poplu li jappartieni lill-Knisja Kattolika u li jemmen f'Alla.

Kienu żjarat li taw bixra ġdida lir-relazzjonijiet bejn il-Gvern Kuban u l-Knisja Kattolika. Permezz ta' dawn iż-żewġ żjarat, kemm tal-Papa f'Santa Clara bhala l-ewwel belt li kien żar, u issa tas-Segretarju tal-Istat tal-Vatikan fejn inawgura l-monument, Santa Clara bdiet tissejjah bhala: **IL-BELT TAL-PAPA.**

Il-monument tal-Papa mill-ewwel beda jakkwista popolarità man-nies li joqogħdu fil-belt u anki barra mill-belt ta' Santa Clara. Mill-ewwel bdew jiġu organizzati pellegrinaġġi minn diversi parroċċi, gruppi ta' żgħażaġħ bil-kitarri bdew jiltaqgħu taht id-dell tal-Papa fir-roqgħa ċkejna ta' ġonna li tagħmel parti mill-istess monument. Imma xihaġa li hadet spinta u li qed issir użanza hija li għarajjes miżżewġin friski hekk kif itemmu ċ-ċeremonja taż-żwieġ tagħhom (kemm jekk jiżżewwġu bil-Knisja jew le) imorru jhallu l-bukkett tal-għarusa f'riglejn il-Papa li habb u ddefenda l-valuri tal-familja •



L-OLIMPJADI 2008

L-Olimpjadi ta' Beijing ġew u għadew. Huwa kkalkulat li erba' biljuni ta' nies segwew dan il-logħob permezz tat-televiżjoni waqt li hafna oħrajn, fostom ħabib tiegħi, kienu fortunati li jattendu fiżikament għal dan l-ispettaklu sportiv li jsir darba kull erba' snin. Iċ-Ċiniżi ma setghux jagħmlu aktar milli għamlu fil-preparazzjoni għal dan il-logħob. L-organizzazzjoni u l-infrastruttura necessarja kienu perfetti.

Għalija, barra li dan l-avveniment kien ta' divertiment sportiv, kien ukoll okkażjoni ta' riflessjonijiet spiritwali. Illum nixtieq naqsam dawn il-hsibijiet li għadew minn mohhi waqt li kont qed nara l-logħob Olimpiku fuq it-televiżjoni.

Iċ-ċerimonja tal-ftuh kienet kolossali u artistika. Il-mijiet ta' atleti minn 204 nazzjon ta' kulturi u reliġjonijiet differenti nqas flimkien fil-mixja nawgurati ġo l-istadju ġgantisk, kollha b'ghan wiehed - li jirbhu midalja Olimpika jekk mhux aktar minn waħda wkoll. Spikkaw ferm il-ferh u l-ħbiberija fost l-atleti; il-Lhud ingħaqdu mal-Palestinjani, Il-Ġorġjani ċċajjaw u dahqu mar-Russi kif għamlu l-istess l-Iranjani mal-Amerikani. F'kelma waħda klen hemm għaqda u paċi fost nies li huma għedewwa fil-politka. Mank li kicku l-gwerrer jiġu miġġielda biss fl-areni sportivi! Kieku ma jkunx hemm dak it-tixrid ta' demm u l-qtil ta' eluf ta' nies.

Matul il-logħob inkisru kwantità ta' rekords mondjali. Rajt lil Alex Shwazer emozzjonat wara r-rebħa tiegħu fil-mixja tal-hamsin kilometru; kien

hemm ir-Rossa Yelena Isinbayeva li kisret ir-rekord tagħha stess fil-Pole Vault meta qabset 5.05 metri; l-atleta mill-Jamajka, Usain Bolt, ġera bħal ziffa rih biex kisret ir-rekords fil-100 u l-200 metru f'hinijiet eċċezzjonali (9.69 s fil-100 metru u 19.30 fil-200 metru). L-Amerikan Michael Phelps rebah tmin midalji tad-deheb f'Olimpjadi waħda u kisret ir-rekords fit-tmin 'events' li ha sehem fihom. Ma nistgħax insemmi r-rekords miksur kollha għax niehu wisq spazju. Dawn is-suċċessi kollha kienu l-frott ta' dedikazzjoni shiha u kontinwa u ta' sagriffiċi kbar mill-atleti li xerrdu hafna għaraq fil-preparazzjoni tagħhom. U ahna?

- Ahna nsibuha bi tqila biex nġidu hames posti rużarju,
- biex inqumu mis-sodda,
- biex nisimghu quddiesa,
- biex naghmlu siegħa adorazzjoni quddiem Ġesù Sagramentat,
- biex naqdu lil xi hadd fil-bżonn,
- biex nġidu xi kelma ta' ġid fost ħbiebna.


B'hekk biss nistgħu naghmlu suċċess fil-hajja spiritwali tagħna.

Hsieb iehor li għadda minn mohhi kien waqt li kont qed inseqwi l-avveniment tal- 'Mountain Bike'. Dan l-isport hu modern u iċ-Ċiniżi bnew korsa twila mimlija ostakoli, tluġh u nżul; biċċa zghira hafna biss kienet bit tarmak. Dawn l-ostakoli kollha ġew magħmula apposta f'bosk mimli ħdura, b'siġar għoljin makullimkien. Rajt l-atleti jsuqu r-rotta tagħhom f'dak l-ambjent ħadrani u b'kapaċità kbira jirbhu fuq daww l-ostakoli kollha.

Fil-mixja tagħna lejn l-eternità, f'dinja sabiha li tana Alla, niltaqqu ma' hafna ostakoli u jridu jkunu d-determinazzjoni u l-perseveranza tagħna fit-tagħlim ta' Kristu biex naslu sal-final b'suċċess. •

IL-BIDU U L-IŻVILUPP TAD-DJOĊESI TA' GARISSA (I)


minn P. Silvestru Bonavia OFMKap



Din hija silta mqassra ħafna minn kitba li se tidher aktar fit-tul fil-ktieb

Garissa – Visions Realised

li s-Segretarjat Missjoni Kapuċċini se jippubblika lejn nofs din is-sena fl-okkażjoni tal-Ġublew tal-Fidda tal-Ordinazzjoni Episkopali tal-Isqof Mons. Pawlu Darmanin u egħluq il-Hamsa u Tletin sena tal Kapuċċini missjunarji fil-Kenja



Il-hidma ta' l-Ahwa Franġiskani Kapuċċini fil-Missjoni ta' Garissa fil-Kenja kienet il-frott ta' fidi kbira, ta' kuraġġ u ta' hidma ghalenija min-naħa ta' kull min ta sehemu. Fuq kollox kienet il-barka t'Alla li mexxiet l-pjan kollu għall-akbar ġid tal-poplu tiegħu f'dik il-parti kbira hafna ta' dak il-pajjiż fil-Afrika tal-Lvant.

Mill-bidu tas-sena 1974 sa llum, medda ta' 35 sena, madwar 40 Ahwa mill-Provinċja marru hemm jagħtu sehemhom u whud għadhom hemm sa llum. Ohrajn taw ftit jew mhux daqshekk ftit minn haġjithom. Magħhom ingħaqdu għadd ta' saċerdoti, reliġjużi, sorijiet minn diversi nazzjonijiet; lajċi wkoll, fosthom membri tal-MUSEUM, hadmu hemmhekk. Fl-ewwel għaxar snin, il-missjunarji kienu mmexxijin minn Mons. Leone White OFMKap, Delegat tal-Provinċjal (1974-76) u wara Prefett Apostoliku (1976-1984). F'dawn l-aħħar 25 sena, ir-responsabbiltà kienet waqgħet fuq l-Isqof Pawlu Darmanin OFMKap, l-ewwel Isqof ta' Garissa. Din il-hidma kollha bniet id-djoċesi ta' Garissa li fis-sena 2000 inqatgħet parti minnha biex twieldet id-djoċesi għida ta' Malindi bl-isqof tagħha Huna Mons. Francis Baldacchino OFMKap. Aktar minnhekk kienet hidma li zerghet, xettlet u kabbret il-preżenza tal-Ahwa Kapuċċini Kenjani l-ewwel f'Kustodja, imbagħdad fil-Viċi Provinċja tal-Ordni Kapuċċin fil-Kenja.

Ikollna ntenu dak li qal fl-1976, bi kliem profetiku, Patri Walbert Bühlmann OFMKap, studjuż kbir tal-hsieb u t-teoloġija missjunarja tal-Knisja u awtur ta' aktar minn 25 ktieb: F'Garissa, il-Kapuċċini Maltin qegħdin jagħmlu d-deżert jiffjorixxi. U meta f'Novembru 2005 kont intervistajtu fl-Isvizzera, pajjiżu qalli: Il-Mulej għandu hafna aktar pjanijiet li għad irid iwettaq bl-Ordni Kapuċċin fil-Kenja u b'mod speċjali bid-Djoċesi ta' Garissa.

Din is-sena l-Provinċja ta' Malta qed tfakkar b'radd il-hajr 'l Alla dawn l-avvenimenti kollha. Imma l-aktar irridu nfakkru l-Ġublew tal-Fidda tad-Djoċesi ta' Garissa u l-Ordinazzjoni bħala Isqof ta' Mons. Pawlu Darmanin li kienet saret fit-3 ta' Ġunju 1984.

Il-Missjoni ta' Garissa kienet mifruxa fuq medda kbira hafna ta' art fid-daqs kważi tnejn minn kull tliet partijiet tal-Italja. Territorju nofsu deżert veru niexef, toroq ma jeżistux, distanzi enormi, il-possibbiltà ta' hidma missjunarja "tradizzjonali" ftit li xejn almenu f'nofs dik l-art kollha, biex wieħed ma jsemmix in-nuqqas ta' sigurtà u stabbiltà! Din kienet l-isfida u l-opportunità, li kellhom quddiemhom il-Kapuċċini Maltin f'dawk is-snin bejn l-1972 u l-1976. Imma taħt it-tmexxija tal-Provinċjali Patri Franġisku Azzopardi (1968-1974) u warajh Patri Pawlu Darmanin (1974-1980), din l-isfida ġiet milqugħa, tkomplet u tat frott kotran. U l-Ahwa Kapuċċini spiraw għadd mhux żgħir ta' missjunarji ohrajn, saċerdoti, reliġjużi u numru kbir ta' lajċi. Ta' min jiftakar li f'nofs is-snin tmenin, l-idea li lajċi minn Malta u Għawdex imorru missjunarji għal żmien twil kienet biss holma!

Bis-sahha tal-Missjoni ta' Garissa u l-Prof. John Rizzo Naudi li mar hemm hu stess aktar minn darba għal diversi ġimgħat, ġiet imwaqqfa l-Għaqda Missjunarji Lajċi fi hdan l-Opri Missjunarji Pontificji ta' Malta. Illum bosta għaqdiet u Reliġjużi ohrajn spiraw hafna lajċi qribhom biex imorru f'Missjonijiet immexxijin minn Ordnijiet jew Kongregazzjonijiet Maltin f'diversi nħawi tad-dinja.





Id-determinazzjoni qawwija ta' Mons. Leone flimkien mar-rieda soda tal-ewwel grupp: l-Ahwa Francis Baldacchino, Joe Mallia, Joe Gauci, Teodosju Meli u Vincent Buhagiari, mexxew 'il quddiem dik il-Missjoni. L-Isqof Pawlu, imbagħad f'dawn l-ahħar 25 sena għaqquad il-forzi kollha u mexxa dik li kienet waħda mill-akbar djoċesijiet tad-dinja kattolika u wassalha għal żvllupp u organizzazzjoni li hija kienet teħtieġ.

VIZJONI U KURAGĠ

Imma waqt li qed infakkru din il-hidma kollha ma nistghux ma nsemmux ukoll il-hidma kbira li wettqu f'dik iż-żona l-missjunarji tal-Consolata, imwaqqfin mill-Beatu Ġużeppi Allamano, f'Torin, l-Italja, ftit aktar minn 100 sena ilu. Dawn kienu l-ewwel missjunarji li sa mis-snin sittin hadmu hafna u bla heda n-naha tat-l-ramuntana (Garissa, Wajir u Mandera). Il-mohħ u l-qalb wara din il hidma kien l-Isqof Lawrence Bessone (1904-1976), missjunarju hu nnifsu tal-istess Kongregazzjoni u Patri John Bonzanino (1927-1983) li kien il-pijunier f'dik l-avventura divina sa mis-sena 1968. Fl-istess waqt, il-hidma ta' Evanġelizzazzjoni fin-naha ta' isfel l-aktar lejn Wema, Garsen u Hola (ghax kemm Mpocketoni kif ukoll Bura kienu għadhom anqas

bdew jiġu żviluppanti) kienet immexxija mill-patrijiet Irlandiżi, missjunarji tal-Kongregazzjoni tal-Ispirtu s-Santu. Dawn aktar minn għaxar snin qabel mal-Consolata hasbu f'Garissa kienu bdew hidmithom hemmhekk. Huma kienu jtitlghu minn Mombasa fejn kien hemm Isqof Mons. Lwġenju Butler, missjunarju tal-istess Kongregazzjoni. Dawk is-snin kienu ferm diffiċli, l-aktar politikament minhabba l-ġlieda għall-Indipendenza tal-Kenja li seħħet fl-1963. Ta' min iżomm quddiem għajnejh li d-Djoċesi kollha ta' Garissa hija qrib hafna partijiet mill-fruntieri tal-Etjopja u s-Sudan, imma l-aktar tas-Somalja fejn il-ġlied kien qawwi hafna u bla heda ta' xejn.

L-Isqofijiet imsemmija Mons. Butler u Mons. Bessone, missjunarji b'esperjenza mhux komuni u b'vizjoni kbira 'il quddiem, b'hidma flimkien ma' għadd ta' patrijiet mill-Kongregazzjonijiet missjunarji tagħhom, kienu determinati li jizirghu l-Kelma t'Alla u jxandru 'l Kristu b'kull mod adattat f'dawk iċ-ċirkustanzi. Dawk kollha li marru Garissa, bħal oħrajn li marru bnadi oħra, ilkoll taw kontribut siewi biex b'hajjithom u b'hidmithom ta' karità ta' kull sura wrew xi jfisser tassew l-Evanġelju ta' Kristu u l-Bxara t-l-ajba minnu mxandra. Dan kien sinjal konkret tal-imħabba bla qies ta' Alla permezz

tal-messaġġieri minnu mibgħuta hemmhekk. U mbagħad, meta wasal il-waqt ukoll, l-istess missjunarji Kapučċini Maltin bdew ixtetlu l-Ordni Franġiskan Kapučċin fost il-poplu Kenjan u konna tassew hienja naraw li San Franġisk beda jkollu għall-ewwel darba żgħażaġh Kenjani mimlijin entużjażmu li riedu jhaddnu l-ideal tal-Fqajjar ta' Assisi. Hekk il-kariżma Franġiskan bdiet tagħmel parti shiħa mill-Knisja Lokali tal-Kenja għax qabel dan qatt ma kien sehħ.

IL-PROFEZIJA TAL-PAPA PAWLU VI

Fl-ewwel għaxar snin tiegħu bhala Isqof ta' Meru, Mons. Bessone kien jhewden lejl u nhar kif seta' jipprova jwettaq dak li kien johlom u li kien jagħfas fuq spallejh: li jkabbar il-hidma ta' Evangelizzazzjoni lejn it-Tramuntana u l-Grigal tal-Kenja. Din tal-aħħar kienet tiġbor fiha Provincja shiħa li kienet kważi terz mill-pajjiż kollu l-15 ta' Jannar 1966 huwa kien imissu jmur Ruma għaż-żjara kull tant snin lill-Q.T. il-Papa. Huwa tkellem mal-Papa Pawlu VI dwar it-tħassib kbir tiegħu sabiex iwassal l-Evangelju f'dawk l-inħawi mbegħeda fuq il-fruntiera tal-Kenja l-aktar minħabba l-qagħdiet politiċi, reliġjużi u soċjali ta' hemmhekk. Il-Papa li kien mgharraf sewwa bil-qagħda fl-Afrika u li kellu hafna għal qalbu l-Evangelizzazzjoni l-aktar permezz tad-djalogu u l-opri konkreti ta' karità nistranija (ara Enċiklika Ecclesiam suam li xandar fl-1964), qallu: **"Mur; iftah almenu Ċentru wiehed jew tnejn biex minnhom tkun tista' tagħti għall-inqas tazza ilma lil min ikun għaddej"**.



Dawk il-kelmiet tal-Papa hallew marka profonda fuq l-Isqof Bessone. Fil-fatt niżżilhom f'dokument li huwa kiteb lill-Kongregazzjoni ta' l-Evangelizzazzjoni tal-Ġnus bid-data 12 ta' Mejju 1968. Għax għall-Isqof dawk il-kelmiet tal-Papa ma kienux sempliċi tħeġġiġa, imma "kmand" u għallhekk malli semagħhom beda jaħdem biex iwettaqhom

Fl-1964 l-Isqof Bessone kien ġa bagħat lil Patri Luigi Locati, wiehed mill-missjunarji li kellu jaħdmu miegħu, ġewwa lsiolo, belt imdaqqsma madwar 50 km bogħod minn Meru. Hekk bil-mod il-mod beda jersaq lejn Garissa li kienet aktar minn 150 km ohra 'l bogħod. Wara kuntatti u diskussjonijiet mal-awtoritajiet tal-gvern kemm f'Nairobi kif ukoll f'Garissa, l-Isqof Bessone rnexxielu jakkwista skola nofsha mwaqqa u xi kmamar ohra madwar. Wara li rrangawhom, dawn saru ċ-Ċentru tal-Boys Town li wkoll wara kien il-post minn fejn kienet issir l-attività kollha missjunarja f'Garissa u li baqgħet hekk għal aktar minn 35 sena, sa f'it ilu. Fil-11 t'Ottubru 1968, Patri John Bonzanino, missjunarju iehor kbir tal-Consolata mill-Italja, li kien id il-leminija tal-Isqof ta' Meru, mar Garissa u hekk ingħata bidu formali għal dik li kella tkun il-Missjoni ta' Garissa, iċ-Ċentru tal-attivitajiet kollha tal-Ahwa Franġiskani Kapučċini għal bosta snin, il-benniena tal-Ordni fil-Kenja, u wara saret ukoll is sedo tal-Isqof ta' Garissa, Mons. Pawlu Darmanin.

Ma' Patri Bonzanino wara ždiedu xi missjunarji ohra tal-Consolata u hekk ždiedu wkoll diversi hidmiet favur in-nies tal-post u l-ftit insara li kien hemm. Patri Salvatore Baldazzi tal-Consolata, waqqaf il-Girls' Town f'Wajir, 400 km aktar lejn it-Tramuntana ta' Garissa, u aktar tard Patri Bonzanino nnifsu fetah l-istazzjon ta' Mandera, 400 km dejjem aktar 'il fuq. Bejn Wajir u Mandera nletaħ l-istazzjon ta' El Wak u dawn l-aħħar tnejn kienu mmexxijin mill-missjunarji kontemplattivi mill-Italja tal-Beatu Charles de Foucauld. Dawn kienu jaħdmu b'hafna semplicità u xhieda qawwija mal-fqar tal-post. Dan l-aħħar kienu hafna fl-aħbarijiet tad-dinja għax tnejn minn dawn is-sorijiet, Sr Caterina u Sr Teresa li kienu fost dawk il-pijunieri, ġew maħtufin minn xi ribelli Somali. Meta, imbagħad, l-Ahwa Kapučċini Maltin waslu Garissa fil-bidu tal-1974, ġarrew magħhom aktar minn 300 sena ta' esperjenza ta' hidma missjunarja f'diversi pajjiżi tal-Mediterran, fl-Afrika ta' Fuq, fil-Kongo, fl-Amerka Latina, fl-Awstralja u fl-Indja, fl-Etjopja u bnadi ohra. Huma kienu lesti jingħataw bil-forzi kollha tagħhom biex iwaqqfu s-Saltna t'Alla f'din il-Missjoni ġdida u jużaw l-esperjenza u l-kuraġġ kollu li wirtu minn tant Kapučċini li wettqu hidma bħal din qabilhom.

L-istorja ta' l-iżvilupp fin-naħa t'isfel tad-Djoċesi, f'Wema u Hola, għalkemm kienet tixbaħha f'diversi aspetti, imma kienet ukoll differenti. Dawn huma l-eqdem żewġ parroċċi fid-djoċesi ta' Garissa għax il-hidma ta' Evangelizzazzjoni bdiet f'nofs is-snin hamsin, jekk mhux qabel ukoll, minn xi patrijiet Irlandiżi tal-Ispirtu s-Santu li kienu qed jaħdmu Mombasa, il-port l-aktar importanti tal-Kenja.



Ismijiet ta' Fr Nod Ryan, Fr Gerry Whelan u Fr Larry Nugent huma fost l-ewlenin imniżżlin fir-reġistri tal-Magħmudija ta' dak iż-żmien. In-nies f'dawk l-inhawi kienu ta' oriġini differenti minn dawk f'Garissa, Wajir u Mandera; kif ukoll differenti kienu l-kundizzjonijiet klimatiċi ta' shana, xita u ambjent. Aktar ma għaddew is-snin, aktar irhula żviluppaw madwar jew qrib, jew mhux tant qrib, Wema u Hola. Il-missjunarji bil-mod il-mod, anki jekk mhux spiss, imma almenu b'mod regolari, kienu jmorru jżuruhom u jghinuhom b'kull mezz li kellhom. Għal dan il-ghan twaqqfu għadd ta' kliniċi żgħar jew ikbar u Ċentri ta' tagħlim u għadd ta' katekisti min-nies lokali kienu jghinu b'kull mod fit-tagħlim tal-katekiżmu.

Meta l-Missjunarji Kapuċċini Maltin waslu hemm huma komplew u żviluppaw dak li sabu, fethu għadd akbar ta' stazzjonijiet b'mod li l-komunitajiet insara ssahhu sewwa. Aktar 'l isfel minn Wema u Garsen, Patri Francis Baldacchino, illum Isqof ta' Malindi, meta wasal hemm fi Frar 1974 mll-ewwel kompli jiehu hsieb il-komunità nistranija fil-gżira ewlenija ta' Lamu u mbagħad beda hidmietu fi Mpeketoni li sa dakinhar kien għadu foresta.

Bis-sahha tal-gvern ta' Nairobi, dan il-post beda jiġi żviluppaw, bdew g'ejjin għadd kbir ta' mmigranti

minn inhawi ohra tal-Kenja ewlenin fosthom in-nies hawtiela Kikuyu.

Hawnhekk ukoll il-klima kienet aktar favorevoli b'iktar xita. Meta aktar missjunarji Maltin, saċerdoti, reliġjużi u lajċi waslu hemm l-iżvilupp kiber hafna. Ghenu bosta s Sorijiet Ulicid il Qalb ta' Ġosù, Maltin u Indjani, u l-membri tas-Socjeta' tal-MUSEUM. In-nies lokali taw sehemhom kbir hafna wkoll tant li dik iż-żona fi ftit snin ukoll saret bejta ta' attivita nistranija kbira u fis-sena 2000 giet iddikjarata djoċesi flimkien ma' Malindi bl-Isqof tagħha Mons Francis Baldacchino.

SFIDA QADDISA

Iżda meta l-missjunarji Kapuċċini Maltin waslu Garissa fl-1974 mhux kollox kien ward u żagħar. MIn-naha l-wahda, kemm il-Kongregazzjoni tal-Evangelizzazzjoni tal-Ġnus kif ukoll il-Pro-Nunzju Apostoliku fil Kenja u l Isqof ta' Meru u xejn anqas il-Kurja Ġenerali OFMKap f'Ruma kienu qed jinsistu b'ċerta qawwa li l-Missjoni ssir immedjatament Prefettura Apostolika. Imma min-naha l-ohra, hawn Malta kien jidher li l-missjunarji f'Garissa kien jehtieġilhom aktar żmien biex jadattaw ruhhom għall post, klima, ambjent u l kobar immens


tat-territorju bil-wisq differenti minn dawk ta' missjonijiet oħra. Din il-verità kienet ġiet imtennija b'qawwa kbira bosta drabi minn kull min kien imdahhal fiha kemm f'Ruma kif ukoll f'Nairobi. Il-Provinċjal Patri Ewsejju Darmanin, l-aktar fl-ewwel sentejn tat-tmexxija tiegħu hadem bla heda dwar dan. F'Novembru 1974 mar għamel viżta fraterna ta' xahrejn fil-Missjoni u lill-missjunarji kollha li magħhom qatta' dejjem madwar ġimgħa u aktar. Tkellem personalment mal-awtoritajiet li kienu mdaħħlin kemm meta kien Nairobi kif ukoll fiż-żjarat spissi li għamel f'Ruma. Huwa fissrillhom tajjeb il-qagħda li kienu qed jgħixu u jahdmu l-missjunarji. Bil-mod il-mod, din hidmitu u l-ittri ċirkulari li kiteb nisslu fiduċja għolja fil-Provinċja u fost l-Aħwa kollha b'mod speċjali tal-missjunarji nfushom u ta' dawk li kienu wrew hsieb jew xewqa li jmorru Garissa.

Wara hafna laqgħat anki f'Malta, fil-Provinċja deher li kien hemm qbil li ż-żmien jitwal qabel il-Missjoni tiġi dikjarata Prefettura. Fil-fatt fi Frar 1975 il-Provinċjal talab lill-Ġeneral tal-Ordni li l-Provinċja riedet tkompli taħdem fil-Missjoni ta' Garissa; Imma minhabba r-raġunijiet imsemmija, xtaqet il-Jnghata aktar żmien qabel mal-Missjoni tiġi dikjarata Prefettura Apostolika.



Il-Ġeneral, li qabel max-xewqa tal-Provinċja, kien mitlub jgħarraf b'dan lill-Awtoritajiet tal-Vatikan.

Ftit wara din l-ittra, jiġifieri f'Mejju 1975, missjunarji oħrajn ingħaqdu mal-erba' li kien hemm għax tnejn mill-ewwel grupp kellhom jiġu lura minhabba l-malarja qawwiya li rikbu. L-ewwel fost dawk li marru kien Patri Joe Galea li għadu hemm sa llum. Wara flit ingħaqad ukoll mal-grupp fil-Kenja Patri Taddew Schembri li kien fl-Etjopja. Imbagħad warajhom marru Patri Charles Vella u Patri Rafel Flask f'Settembru f'Novembru 1976




Hekk issa l-missjunarji f'Garissa kienu tmienja. Patri Leone li kien id-Delegat tal-Provinċjal, kien jara, barra affarijiet oħra, li huma kienu jiltaqgħu anki jekk mhux hafna spiss, imma għall-inqas b'mod regolari. Kien hemm prospetti tajbin li l-hajja ta' fraternità titjib. Kemm fost il-missjunarji kif ukoll fost l-Ahwa fil-Provinċja kienet tinħass aktar fiduċja, serenità u ottimiżmu. Dan kollu kien ikkonfermat biż-żjara fil-Provinċja li għamel għal ftit jiem il-Ministru Ġeneral, Patri Paschal Rywalski, bejn Marzu u April tal-1976.

PREFETTURA APOSTOLIKA

Mimlijin b'dan l-inkuraġġiment, il-missjunarji komplew jingħataw bil-ferh kollu għall-ġid tan-nies li bdew jgħixu magħhom fid-diversi stazzjonijiet f'Garissa billi jxerrdu b'kull mod l-imhabba konkreta tal-Evanġelju li kienet it-triq waħdanija għall-veru żvilupp f'dawk l-inħawi wkoll. Għalhekk nhar id-9 ta' Diċembru 1976, il-Q.T. il-Papa Pawlu VI approva d-Digriet tat-twaqqif tal-Prefettura l-ġdida u tal-ħatra ta' Patri Leone White OFMKap bħala l-ewwel Prefett Apostoliku ta' Garissa. It-thabbira uffiċjali ġiet imxandra mill-Vatikan fid-19 ta' l-istess xahar.

Il-fatt li issa Garissa ġiet imwaqqfa bħala Prefettura Apostolika ma kien xi moment ta' wasla, imma kien aktar wiehed ta' tluq ġdid lejn dawk it-toroq li kienu ppjanati mill-Provvidenza. Id-determinazzjoni u l-karattru qawwijn tal-Prefett Apostoliku flimkien mal-kuraġġ sod tal-missjunarji kollha kienu l-akbar investimenti għal ġejjieni sabih u żvilupp mistenni f'dak il-qasam tal-Knisja u tal-pajjiż. U dan kien ifisser ukoll hafna għall-oqsmas soċjali, dawk tal-edukazzjoni, saħħa u ta' karità konkreta l-aktar f'dak li kien jiddependi mill-Knisja. Mons. Leo kompli fuq dak li kien hemm f'Garissa meta huwa wasal hemm tliet snin qabel.

U s-snin kollha ta' wara kienu xhieda li titkellem wehida ta' dan. Huwa flimkien mal-missjunarji kollha u bil-ghajnuniet kbar u żgħar ta' bosta hbieb u benefatturi Maltin, Ghawdxin u barranin, setgħu juru l-Evanġelju fil-prattika kif għallimna Sidna Ġesù Kriсті mis-s (ara Mt 25 31-46, l k



4:16-22). Imma fuq kollox il-missjunarji mmexxijin minn Mons. Leo wrew b'mod konkret hafna dak li kien "habbar" il-Papa Pawlu VI lill-Isqof Bessone kważi għaxar snin qabel: **"Mur u aġhti mqar tazza ilma lil min ikun għaddej"**. Hadd ma kien jistenna li dan ikun xi haġa hafifa. Mons. Leo u l-missjunarji kollha kienu jafuh dan. Fil-fatt huma kellhom ihabbtu wiċċhom ma' kull xorta ta' diffikultajiet, vjaġġi twal u mimlijin perikli ta' bosta xorta, klima tqila hafna, nuqqas kbir fit-tul ta' xita li ġġib magħha ġuħ b'konsegwenzi ta' mard u epidemji. Imma l-messaġġiera ta' Alla kienu dejjem fuq quddiemnett biex itaffu dawn id-diffikultajiet b'vantaġġi kbar għan-nies tal-post ta' kull twemmin u nazzjonalità l-aktar mota l-Missjoni kienet litteralment invaduta mill-eluf kbar ta' refuġjati mill-pajjiżi ġirien.

Il-Prefett Apostoliku kompli saħħah il-kuntatti mal-Konferenza Episkopali tal-Kenja li issa kien sar membru fiha. Issaħhet u kibret il-ghajnuna ma' bosta Agenziji Internazzjonali kemm dawk kattolici kif ukoll oħrajn. Saru bosta proġetti godda; il-formazzjoni kemm bl-edukazzjoni skolastika kif ukoll, u fuq kollox, dik nisranija kienet ewlenija fil-hsieb tal-Prefett u tal-missjunarji kollha kullimkien.



Importanza kbira ngħatat lill-formazzjoni ta' mexxejja fil-komunità, l-aktar katekisti biex daww il-insara li kien hemm jissahhu u jkomplu jiżdiedu wkoll.

Sadanit-tant missjunarji ohra talbu li jmorru jahdmu fil-Prefettura ta' Garissa. L-ewlenin fosthom kienu Patri Pelagju Bilocca u Patri Spiru Galea li t-tnejn kienu għadhom superjuri fil-kunventi tal-Floriana u f'dak tal-Kalkara. Fil-fatt huma marru l-Kenja f'April 1977. Diversi Kongregazzjonijiet ta' sorijiet u patrijiet u s-Socjetà tal-M.U.S.E.U.M. bagħtu membri tagħhom jahdmu hemmhekk; il-vokazzjonijiet lokali bdew jiżdiedu u twaqqfet il-Vici Provinċja tal-Kapuċċini fil-Kenja, il-Prefettura mbagħad saret Djoċesi, id-Djoċesi ta' Garissa nqasmet ukoll u twieldet dik ta' Malindi bl-Isqof tagħha Mons. Francis Baldacchino.

Imma dwar dan kollu u aktar fil-harġiet li jmiss. •





IR-RWOL TAL-PEDJATRA FIL-KURA TA' WLIEDNA



Il-pedjatra huwa t-tabib professjonista li jispeċjalizza fil-kura tat-tfal minn twelidhom sa' ma jagħalqu l-erbatax-il sena. Ix-xogħol tal-pedjatra huwa dak li jnvolvi l-kura tal-mard tat-tfal u l-prevenzjoni

ta' dan il-mard. Il-prevenzjoni tal-mard hija bbażata fuq sistema ta' tilqim li jingħata lit-tfal fuq medda ta' żmien minn xahrejn 'il fuq sa madwar sittax-il sena.

Parti importanti fil-qasam tax-xogħol tal-pedjatra hija dik li bl-Ingliż insejnhulha **"screening"**. Dan jnvolvi serje ta' testijiet kemm kliniċi kif ukoll fil-laboratorji li jsiru f'perjodi regolari fil-hajja tat-tfal li jkunu jidhru apparentament normali. Fejn tinstab xi rregolarità fis-saħħa jew fl-iżvilupp tal-pazjent konċernat li jkun qiegħed jagħmel dawn it-testijiet ta' screening, il-pazjent jiġi riferut għall-**"assessment"**. Dan l-assessment jnvolvi serje ta' testijiet aktar dettaljati u profondi u xi drabi anki jiġi nvolut tim multi dixxiplinarju biex tiġi eżaminata u kkurata, jew aħjar ikkontrollata l-marda li tkun inqas dettaljata mit-testijiet ta' rutina permezz ta' l-iscreening.

Ir-rwol tal-pedjatra fil-kura tat-tfal jibda mat-twelid tat-tarbija. Waqt it-twelid il-pedjatra jistenna t-tarbija biex jeżaminha hekk kif titwielec. I l-awnehkk il-pedjatra, jeżamina t-tarbija minn fuq s'isfel biex jeskludi xi difetti fiżiċi li jkunu jidhru dak il-hin. F'każi li t-tarbija tiżviluppa xi komplikazzjonijiet waqt it-twelid, il-pedjatra jrid jorganizza sistema ta' risussitazzjoni, fejn flimkien man-nurse tas-sala tal-kura intensiva tat-tfal jahdmu flimkien biex

jgħinu lit-tarbija tlehu nifs sew blili jntuża l-ossigenu f'forma ta' maskli jew anki tubi li jiddaħhlu mill-halq u jaslu sal-pulmun. Jista' jagħti l-każ li jkun hemm bżonn ta' risussitazzjoni tal-qalb fejn is-serjeta tal-problema tinvolvi l-użu ta' messaġġi fuq is-sider tat-tarbija u anki f'ċerti każi jingħataw mediċini f'forma ta' njezzjonijiet fil-vina. Hawnehkk it-tarbija tittiehed fil-qasam tal-kura intensiva tat-tfal fejn tiġi kkurata kontinwament min-nurses u l-ispeċjalista tat-tfal li jibqa' jsegwi l-progress tat-tarbija.

Meta t-tarbija tasal biex tohroġ mill-isptar, terġa' tiġi eżaminata mill-pedjatra biex jara li kollox huwa sew, u l-omm tingħata parir u appuntamenti biex it-tarbija tibqa' tiġi segwita regolarment mill-pedjatra kemm fl-isptar kif ukoll fil-komunità, skond il-każ konċernat.

Fil-komunità l-pedjatra jagħmel l-iscreening tests fuq it-tarbija li aċċennajna għalihom aktar kmieni, fejn isiru testijiet regolari tal-vista tal-ghajnejn u tas-smiegh, tal-iżvilupp psikoloġiku u ntelletwali tat-tfal. Il-pedjatra anki jagħti pariri fuq il-metodi ta' feeding, fejn wiehed jista' jagħti halib tas-sider jew halib tal-**"formula"**. Tul il-viżiti regolari jingħataw pariri fuq meta jiġi ntrodott l-ikel lit-tarbija u anki b'liema tip ta' ikel għandu wiehed jibda juża għat-tarbija tiegħu. F'dawn il-viżiti regolari tal-pedjatra, il-ġenituri jingħataw pariri fuq it-tilqim tat-trabi u fuq il-kura ġenerali tat-tarbija. Hawnehkk barra l-ambitu tal-isptar, il-ġenituri jistgħu jittkellmu lliberament mal-pedjatra fuq id-diversi diffikultajiet li tista' tgħib magħha l-kura u anki l-trobbija tat-tfal.

Il-pedjatra jibqa' jsegwi t-tfal tul iż-żmien skolastiku tagħhom fejn jittkompla l-iscreening ta' rutina, il-progress akkademiku u anki l-iżvilupp psikoloġiku tat-tfal sa ma' jagħalqu s-sittax il-sena tagħhom. •



M'ilhux kont qiegħed nara Millionario fuq Canale Cinque. Min hejja l-mistoqsijiet għal dawġ li kienu qed jikkompetu, ipprepara wahda li fiha kien hemm saying mill-Gattopardo Giuseppe Tomasi di Lampedusa, rumanz li kien deher għall-ewwel darba fl-1958, wara l-mewt tal-awtur. Tghid li l-imhabba, wara sena ta' hajja miżżewġa, tkun kollha nar u fjammi, imma wara tletin sena ta' hajja flimkien tisfa rmied. Meta qrajt dan il-kliem fil-kaxxa trijangolari li tidher taht il-prezentatur u min ikun intagħzel biex iwieġeb id-domandi, għedt f'qalbi: "Dan il-kliem jirrifletti mija fil-mija ż-żwieġ tagħna!" Mill-imhabba tal-bidu ma baqa' xejn għajr ftit rmied. Kollox ġie kkunsmat f'qasir żmien. X' diżgrazzja! Possibbli li hafna miżżewġin tassew jiġrilhom hekk? Jekk tassew jiġrilhom hekk, nistaqsi. mela fejn hu ż-żwieġ?

Patri William iwieġeb...

Nahseb li l-awtur tal-Gattopardo kien qiegħed jitkellem b'mod ġenerali meta qal l-istqarrija li qrajt fuq it-televisin tul il-programm popolari li semmejt. Kien qiegħed jitkellem għall-maġġoranza tal-miżżewġin, imma ma kienx qiegħed jirreferi għall-miżżewġin kollha. Nahseb li iva hafna miżżewġin jirrankaw tajjeb fiż-żwieġ u wara ftit jaqtgħu nifishom speċjalment meta jibdedw gėjjin it-tfal.

Għall-ewwel l-imhabba ta' bosta miżżewġin lejn xulxin tkun kollha xrar u mkebbesa sew, imma billi fiż-żwieġ ma jkunux deffsu hafna komunikazzjoni, hafna herqa u riflessjoni, hafna mpenn, ma jkunux taw importanza għall-onhoinh formation fir-relazzjonijiet ta' bejniethom, jiġri li l-imhabba tmut fuq ommha, wara ftit tmajna, titele il-qawwa tagħha, għax hafna drabi jidhlu nteressi ġodda li jieħdu post il-valuri taż-żwieġ, diżgrazzjatament. Fost dawn ta' min isemmi x-xogħol bla nifs,

id-divertiment barra d-dar, ċerti passatempi li saru moda fiż-żwieġ u jisirqu hafna hin li l-miżżewġin jistgħu jagħtu 'l xulxin, korsijiet kontinwi li jitolbu sigħat twal ta' studju biex dak li jkun imur tajjeb fl-eżamijiet u jgħaddi... F'dan il-każ, iva l-imhabba tal-bidu tidbiel, titele sbuhitha.

Imma kif diġà għedt mhux il-miżżewġin kollha jiġrilhom kif qegħdin ngħidu. Naf miżżewġin li iżjed ma għaddew minn saram, speċjalment mard u mard serju li seta' fixxkel l-imhabba ta' bejniethom, iżjed qagħdu attenti biox l-imhabba ta' bejniethom, fl-isfumaturi tagħha kollha fiż-żwieġ, iżjed għaddiet 'il quddiem. Mhux biss ma saritx rmied talli saret torċa li dejjem iżżid fl-intensità tagħha.

Jiena u nwieġeb għall-mistoqsija tiegħek ftakart fil-messaġġ prinċipali tal-ġrajja tat-tieg ta' Kana. F'mument minnhom in-rappreżentazzjoni tal-mejda jdur fuq l-għarus u jgħidlu: "Kulhadd

l-inbid it-tajjeb iservi l-ewwel; meta mbagħad ikun hadhom, iġibu dak li jkun inqas tajjeb. Imma int l-inbid it-tajjeb erfajtu sa issa" (Ġw 2:10). Hawnehkk qiegħed il-qofol tal-hajja miżżewġa li l-miżżewġin jibqgħu jservu l-inbid it-tajjeb lil xulxin il-jiem kollha ta' hajjithom bla ma possibbilment ikun hemm anticlimax f'imhabbithom, inkella ż-żwieġ jibqa' żwieġ u r-raġel u l-mara qatt ma jsiru ġisem wiehed kif iridhom Alla.

Jekk l-istqarrija ta' Giuseppe Tomasi di Lampedusa jirrifletti ż-żwieġ tagħkom, dan ma jfissirx li ż-żwieġ tagħkom spiċċa. Lfisser li jekk hemm bżonn tfejqh mill-għeruw tiegħu u terġgħu tagħtuh hajja ġdida. Fil-vokazzjoni partkolari tagħna qatt ma għandni jkun hemm lok għall-fataliżmu. Qatt ma hi magħmula tagħna, basta nqumu wahda sew fuq tagħna u naghmlu b'determinazzjoni dak kollu li hu indispensabbli biex l-istil ta' hajjitna jirnexxi tassew. •



L-AZZJONI STRAORDINARJA TAX-XITAN



ID-DIXXERNIMENT (II)

Il-pseudo-possessjoni tista' tiġi minn mard psikiku, fejn il-persuna timmanifesta fil-ġisem taghha il-kundizzjoni metali taghha. Din hija kapaċità f'kull bniedem. Persuna li tkun għaddeja minn ċertu ammont ta' tensjoni faċli tibda thoss uġgigh fiżiku li wara testijiet tinduna li l-origini ta' dak l-uġgigh mhuwiex mard fiżiku, imma frott ta' dik it-tensjoni li l-persuna tkun għaddeja minnha.

Din hija msejja 'somatizzazzjoni'. Il-persuna li jkollha tensjoni jew mard psikologiku tista' wkoll tassumi ġesti li normalment isiru minn persuna posseduta. Imma jiena ngħid li l-pseudo-possessjoni tista' tiġi anki minn 'mard' spiritwali u morali. Infatti din tista' tiġi minn esperjenzi trawmatiki li ma ġewx mirbuha jew integrati fil-hajja tal-persuna: frustrazzjonijiet li jiġu jew minn tifikiriet ta' wegħhat li persuna tkun irċeviet f'età tenera jew anki fiż-żgħożija, minn nuqqas ta' affett u mhabba li persuna tkun sofriet, minhabba l-assenza tal-figura tal-missier jew tal-omm fil-hajja ta' persuna, minhabba vjolenza fiżika, psikologika jew

affettiva li persuna tkun għaddiet minnha, minhabba nuqqas ta' maturità psikologika u affettiva tal-persuna, minhabba li l-persuna jkollha disordni fil-personalità taghha, minhabba mibegħda li l-persuna ġgorr għal snin sħaħ f'qalbha, minhabba maħfra li l-persuna qatt ma tkun irċeviet jew tat lil haddiehor, minhabba disordni fl-erja sesswali tal-persuna, minhabba dñubiet gravi li l-persuna qatt ma tkun talbet maħfra għalihom.

F'dawn is-sitwazzjonijiet kollha, l-influenza u l-hidma tax-xitan tiġi kkunsidrata bħala azzjoni fuq livell ordinarju u mhux straordinarju. Għalhekk m'hemmx għalfejn li l-persuna tissottometti ruhha għat-talb tal-eżorcismu. Iżda żgur li l-persuna jkollha bżonn kbir ta' fejqan profund fil-ġewwieni taghha. Fil-każ ta' din il-persuna, dan il-fejqan interjuri ma jiġix minn sensiela ta' eżorcismi, imma minn mixja vera u awtentika ta' hajja nisranija u ta' talb li fih noffru lil Ġesù Kristu il-wegħhat kollha u dak kollu li hu negattiv fil-hajja taghha sew jekk il-persuna tkun irċevietu u sew jekk tkun għamlitu.

Hekk il-Mulej jidhol bil-qawwa tal-imhabba u l-maħfra tiegħu fl-istorja tal-hajja ta' din il-persuna u jfeljaq l-effetti ta' dawk il-wegħhat li l-persuna tkun qed iġgorr ġewwa fiha, effetti li

jkunu qed jikkundizzjonaw il-libertà tal-persuna. F'din il-mixja ma rridux ninsew is-sagrament tal-qrar li mingħajru l-persuna ma tistax tirċievi l-vera fejqan ġewwieni.

Għall-eżorcista li jkun akkumula ċertu ammont ta' esperjenza f'dan il-kamp, speċjalment jekk ikollu esperjenzi ta' persuni li verament huma maħkuma mix-xitan, huwa faċli li jinduna meta hemm pseudo-possessjoni għaliex mhux faċli li wieħed jimita l-ġesti u l-imgiba ta' persuna posseduta! Il-persuna posseduta fil-fatt titkellem b'diversi lingwi li qatt ma tkun studjat, kemm lingwi li għadhom jintużaw, imma anki oħrajn li kienu użati fl-imgħoddi, tgħid hwejjeġ li bl-ebda mod ma tkun tafhom, tohroġ minnha qawwa fiżika li tkun sproporzjonata mal-istatura, il-piż taghha jew għall-età taghha, turi ostilità u reazzjoni kbira għal dak kollu lihu sagru, anki jekk hi ma tkunx taf il-preżenza jew il-qawwa ta' dak l-'oġġett', lista' tagħmel fenomeni oħra li ma jagħmlux parti mill-kapaċità tal-bniedem. •

Fl-ahhar ta' dik is-sena Joseph kompla bl-istudji fis-seminarju ta' Frisinga li kien jinsab quddiem knisja sabiha hafna li sa lllum ghadha għażiża għalih. Kien ferhan l-aktar minhabba l-librerija kbira li b'miraklu ħelsitha mill-herba tal-gwerra. Joseph ma nsiehx dan iż-żmien. Seta' jaqra, jaqra u jaqra. Li ma kienx ghax dik il-kelma ddejjaqni meta ngħidha, ikolli nistqarr li l-habib tiegħi sar kwazi "gurdien tal-librerija".

Barra l-latin, Joseph studja t-teoloġija u l-filosofija; żewġ suġġetti komplikati hafna għalija bhala qattus,



HAJJA TAL-PAPA JOSEPH U CHICO (6)


Maqlub għall-Malti minn Emily Barbaro-Sant
Storja ta' Jeanne Perego
Disinji ta' Donata Del Molin Casagrande
Introduzzjoni minn Don Georg Gänswain
Stampat mill-Messaggero di Sant'Antonio

Imma li għenu lill-habib tiegħi isir jaf lil Alla aktar fil-fond u l-mod kif jaħsibha l-bniedem. Wasal iż-żmien għalih li jinkiteb għall-Università f'Monaco fil-Bavarja. U għal darb'ohra reġa' beda jgħix f'sitwazzjoni daqsxejn skomda. Il-bumbardamenti tal-gwerra kissru l-bini li fih suppost kellu jistudja; hu, flimkien ma' shabu tal-kors, kienu mibghuta f'kastell żgħir barra l-belt li fih il-lezzjonijiet kienu jsiru f'serra qadima li fiha fix-xitwa kienet taqgħmel hafna kешa, BRRRR! U fis-sajf toqtlok bis-shana, PUF PUF! Imma Joseph, tant kien ferhan jistudja li bilkemm kien jinduna b'dawn l-inkonvenjenzi.

Il-kastell kien imdawwar b'park kbir, fejn siehbi kien imur spiss jippassiġġa meta ma kienx ikun impenjat bl-istudji. Matul dawn il-mixjet qalb il-ħdura li fihom kien ixomm ir-riħa tfuħ tal-ħamrija u jgawdi dak il-ġmiel ta' dawl diehel minn qalb il-friegħi tas-siġar, beda jaħseb fuq dak li tghallem fil-lezzjonijiet u fid-deċiżjonijiet importanti li kien se jiehu għal haġtu, bħal dik li ried isir saċerdot u li jiddedika ruħu għat-tagħlim.

Fl-ahhar, wara sentejn f'dak il-post proviżorju, Joseph u shabu setgħu jmorru lura fil-belt, għaladarba parti mis-seminarju li fih kellhom joqogħdu, kienet diġà għet irrangata. Fil-bidu, biex jidhlu fil-kamra, riedu jużaw taraġ minn barra. Imma anqas dan ma kien biżżejjed biex jaqta' qalb il-habib tiegħi li anki fuq dan iż-żmien għandu rikordji sbieħ.

Ta' 26 sena, Joseph ha l-lawrja. Il-lawrja, kif tafu, hija l-aktar mument importanti ta' kull student universitarju. I lija esperjenza, li jiena ma stajtx ngħaddi minnha ghax ahna l-qtates ma mmorrux Università, għaladarba m'hawnx Università tal-qtates; imma jekk jagħmluha, jiena żgur li lawrja sabiha għal min jaqbad il-ġrieden tal-kampanja ma joħodhieli hadd. Anzi, mqar li jistgħu jibgħatu għalija biex ngħallem. •





“L-ESPERJENZA TAL-“GHIMMANU-EL”

“Raġel jghidulu Ġesù”, “Rabbi”, “Mghallem”, “profeta”, “Mulej”, “Messija”, “Bin David”, “Bin Alla”. Kollha titli li nies differenti fl-Evangeli użaw biex jindirizzaw lil Ġesù. Xi wħud minn dawn it-titli huma għoljin bħalma huma dawk ta’ “Bin Alla” u “Mulej” li jalludu għad divinità ta’ Ġesù u dawk Messjani bħal “Bin David”, u “Messija” li jiddeskrivu xi aspett mill-persuna jew mill-missjoni ta’ Ġesù. Ohrajn, bħat-titli “profeta”, “rabbi” jew “mghallem”, huma ta’ skala nqas għolja. Is-sabiha hi li kull titlu jikkxef fiex waslet il-persuna li qed tliissnu fl-għarfien tagħha ta’ Ġesù. Min juża titlu Kristologiku għoli jfisser li daħal ‘il ġewwa mill-velu u wasal biex għaraf l-identità vera ta’ Ġesù. Min juża titli inqas għoljin jurina li għad baqagħlu x’jaqdef biex jasal jagħraf verament min kien Ġesù.

Bħan-nies li nsibu fl-Evangeli, ahna wkoll jehtigilna nikkonvertu fl-idea li għandna ta’ Alla. Minhabba ġabra ta’ fatturi (pereżempju, it-trobbija u l-edukazzjoni passata tagħna, ir-relazzjonijiet li kellna ma’ persuni fl-awtorità, l-istorja personali tagħna, eċċ.) jista’ jkun li nkunu wehilna fl-ideat mhux korretti dwar Alla bħal pereżempju l-idea li Alla huwa xi sadist li jiehu gost jgħaffiġna bil-problemi u t-toqol tal-hajja, jew l-idea ta’ Alla pulizjott li dejjem lest jikkundannana għal kull żball

li nagħmlu, jew l-idea ta’ Alla employer li jeżiġi effiċjenza u produttività bla taqta’.

F’kuntrast ma’ dawn l-ideat skorretti li nistgħu ngorru fina dwar Alla, is-siltiet fl-Evangeli li jirakkuntaw it-Twelid ta’ Sidna Ġesù Kristu, li jinżlulna għasel f’dawn il-jiem keshin ta’ Diċembru, jirrevelawlna l-Wiċċ Veru ta’ Alla, mhux iktar dak ta’ Alla sadist, Alla pulizjott jew Alla employer, imma dak ta’ Alla li hu viċin tagħna, li hu l-“Ghimmanu-El”, “Alla Magħna”, **Alla li mhux iktar ‘il bogħod minna, Alla li waqqaf it-tinda tiegħu fostna, Alla qrib, Alla li deher fostna fil-Persuna ta’ Ibnu Ġesù. Il-Misteru tal-Inkarnazzjoni bħal donnu jlahham dak il-versett sabli l-nsibu fil-ktieb tad-Dewteronomju: “Għax liema ġens hu hekk kbir li għandu l-allat hekk qrib tiegħu daqs kemm hu qrib tagħna l-Mulej, Alla tagħna, kull x’hin insejghulu?”** (Dewt 4:7). Dan hu l-Wiċċ Veru ta’ Alla tagħna!

Kull Nisrani huwa msejjah biex jagħmel din il-qabza affaxxinanti fil-mod kif iħares u jirrelata ma’ Alla: minn Alla kif jidhri jien (sadist, pulizjott, employer) għal Alla kif fil-fatt irrivela lilu nnifsu Hu (l-“Ghimmanu-El”). T.H. Green S.J. jiddeskrivi dan il-proċess ta’ konverżjoni fl-idea tagħna ta’ Alla bħala “kontemplazzjoni”. Jawgura li fil-mixja tiegħu, in-Nisrani jesperjenza waqtiet fejn jikkontempla lil Alla b’mod ġdid. Dawn ikunu waqtiet ta’ Tabor li fihom **“il-Mulej isir xi hadd reali”** f’għajnejn in-Nisrani; ma jibqax iżjed idea mentali, nozzjoni konċettwali, lista arida ta’

kmandamenti barra minnu, kontenut li tghallem bl-amment, imma jagħrfu tabilhaqq bħala habib, bħala xi hadd ħaj u viċin li jsejjah, li jisseduċi, li jittkellem, li jstieden għal relazzjoni intima, li jimpurtah minnu b’mod personali, li għandu kelma, rieda, holma, missjoni speċifika għalih.

Din l-esperjenza fejn għan-Nisrani Alla jsir realment **“Mulej tiegħi u Alla tiegħi”** (Ġw 20:28) mhix marbuta ma’ żmien jew età partikulari. Insibu qaddisin li ġarrbuha f’età tenera (Santa Tereżina) u ohrajn iktar tard f’hajjithom (Santu Wistin). Il-mument li fih żagħżuġ ihoss iġġammar f’qalbu s-sejha għall-hajja saċerdotali jew reliġjuża jista’ jgħin ferm f’dan il-proċess ta’ konverżjoni fl-idea ta’ Alla. Meta ż-żagħżuġ jintebah li l-istess Alla li sejjah lil Abraham, lil Mosè, lill-profeti tal-qedem u lil tant qaddisin tul dawn l-elfejn sena ta’ Krisjaneżmu, issa qed jstieden propju lilu biex jingħata kompletament lilu u jgħix biss għalih, jidhol hu wkoll fl-esperjenza tal-“Ghimmanu-El”. Ftit ftit, Alla ma jibqax għall-imsejjah xi hadd imbiegħed, xi norma narra minnu, imma f’għajnejh jibda jiehu s-sura ta’ l-għarus fl-Għanja ta’ l-Għanjiet – għarus marid bl-imhabba li jisseduċi, iħajjar, jiġbed, isejjah lill-għarusa u jdaħħalha **“ġewwa fil-kmamar tiegħu”** (Għan 1:4), **“fil-kantini tal-inbid”** (Għan 2:4) biex hemmhakk **“bi driegħu tax-xellug iwiežen rasi, u bil-lemin jgħannaqni”** (Għan 2:6). Dan hu l-Wiċċ veru ta’ Alla tagħna! •



IL-MEDIA U T-TEKNOLOĠĠJA



It-tfal fl-USA iqattghu minn 22 sa 28 siegħa fil-ġimgħa jaraw

it-televiżjoni. Kwazi minn tlieta sa erba' sigħat kuljum. Quddiem din iċ-ċifra wieħed jista' jistaqsi jekk it-tfal tagħna għandhomx iqattghu iktar hin f'attivitattijiet iktar b'saħħithom milli quddiem it-TV.

Temmnuni kieku ma' din l-istatistika nżidu li anki l-hxuna

fit-tfal, il-vjolenza fl-iskejjel, n-nuqqas ta' qari u nuqqas fil-hila matematika ġeja wkoll minn hafna hin quddiem it-TV? Għandna tfal li ma jaghtux każ tal-homework u ta' eżerċizzju fiżiku biex jinjtehtu quddiem it-TV bil-boroż taċ-chips. Il-video games li għandna, li huma hafna fast paced u t-TV qassru l-hin tal-attenzjoni li t-tfal ikollhom. Li t-tfal jaqbdu ktieb sar hobby inqas ipprattikat. Il-vjolenza li t-tfal jaraw fuq it-TV qeghda tkun replayed fl-iskejjel.

John Healy, pedjatra, jghid li t-TV idahhal il-qawwiet tal-moħħ fi stat ta' anestesija u b'hekk jibda jintilef il-bilanċ bejn in-naħa tal-lemin u tax-xellug tal-moħħ. Healy kiteb dan għax induna kemm ibnu kien qiegħed ikun inqas allent għal

dak li jghidlu u għal dak li jġri madwaru, għax ikun għal hafna hin inkullat mas-set tat-TV. Ma kienx qiegħed iktar jivvinta logħob, imma dak li jara jipprova jimitah b'mod repetitiv, mhux kreattiv, anzi riġidu.

Healy jikkummenta fuq fatt li kien jġri fi żmien. Li meta kien iżgħir il-ġenituri kienu jinkuraġġuh jara Thomas the Train u Barney għax kienu shows li kienu jghinu l-proċess tat-tagħlim. Fil-fatt hafna jemmnu li t-TV huwa għodda edukattiva u jista' jghin lit tfal jitgħallmu. Imma hemm linja term irqija u għalhekk fa'oli tinqabeż bejn it-TV bhala għodda edukattiva u baby sitter.

Minkejja ll xi ġenituri jhossu li dan mhux il-każ ll t-TV spjéċċa jkun

baby sitter, imma jolqotni l-fatt f'kemm djar it-tfal l-ewwel haġa li jagħmlu meta jinżlu mis-sodda huwa li jmorru quddiem it-TV. Qabel konna naraw it-TV bil-permess tal-ġenituri, illum hija attitudni. Li jaraw it-TV filghodu 'tat-tfal' jagħti spazju u ċans lil ġenituri li jagħmlu l-lunch u l-affarijiet ta' filghodu.

Għal hafna minna, li jiġri huwa li dawn il-mumentanti tant kemm isiru rutina li diffiċli li tkissirhom u hemmhekk huwa s-sinjali li dik il-linja bejn edukazzjoni u baby sitting tkun inqas. Mhux sorpriż għalhekk meta ssib tfal li jiddefendu l-jedd li għandhom li jaraw it-TV għax l-hossuh dritt. Jibdew isaqsu għalfejn dan 'il hafna tnaqqis fil-hin quddiem is-set u l-konsegwenzi tar-riots id-dar mal-ġenituri.

Nell Minow, awtriċi tal-ktieb **"The Movie Mom's Guide to Family Movies"**, tinsisti fuq dan il-parir: li wiehed jara t-TV jew DVD huwa treat mhux dritt. Minow tinsisti li din l-attività tiġi biss wara li sar l-homework, xi xogħol żgħir fid-dar, logħob differenti u hin tal-familja. Hi tikkwota esperjenzi ta' ġenituri li ppruvaw din l-teorija u b'mod reallstku tgħid li t-tfal kapaċi hafna jiehdu vantaġġi mill-inkonsistenzi tiegħi. Imma meta jkollu pjan tajjeb il-hin

quddiem it-TV jonqos. Hafna ġenituri jhossu li kemm dak li jaraw it-tfal u anki kemm idumu quddiem it-TV ma jagħmel ebda ħsara. Il-ġenituri jaraw li jkunu ċerti li dak li jaraw it-tfal huwa adattat għalihom. Tisma' min jgħid li t-tifel diġà jaf jgħid l-ABC u jghodd sat-20.

U kit Sesame street għenu f'din il-hila. Imma mhux kollox hekk ileqq u tajjeb. Meta t-tfal johorġu minn dik il-fażi ta' pre-school u jibdew jaraw iktar TV, ma jfittux programmi li jkollhom rwoli possittivi.

Mhux se nsemmu programmi f'dan l-artiklu, imma esperjenza komuni ta' xi ġenituri hija li kif xi tfal bdew jaraw per eżempju l-Power Rangers, bdew jiġġieldu u jsawtu iktar lil oħrajn!

Mela l-ġenituri x'jistgħu jagħmlu? Hadd mill-ġenituri ma jrid li t-tfal jinhlew quddiem it-TV.

Alternattiva żgur hija li l-ġenitur jifli t-TV meta jhoss li hekk hemm bżonn u johloq attivitajiet oħrajn ta' mlstrleh. Ma għandekx għalfejn tnehhil, imma li tpoġġi limiti fuq kemm jaraw. Niftakru f'dak li qalet Nell Minow: It-TV u d-DVD hija treat mhux dritt.

Ninsistu li l-ewwel isir dak li hemm bżonn isir: homework, studju, logħob. Meta dan sar

allura naraw ftit TV. Nilimitaw il-video games. Jekk m'hemm sistema ta' video game d-dar, tixtrihex! Jekk tkissret, ttrangahex! Hafna ġenituri jhossu li l-logħob tal-video games jgħin fil-koordinazzjoni bejn l-ghajn u l-id, imma m'hemm l-ebda riċerka li tivverifika dan. Li tilgħabu logħba ping pong jew piano jagħmel l-istess.

Hu hsieb l-użu tal-kompjuter. Kompjuters huma barka ta' nformazzjoni, imma wkoll toqol f'hafna djar. Jifthu bibien ta' għerf u tagħlim, imma l-internet jaf ikun għalqa perikoluża għat-tfal. Kompjuters id-dar għandhom kemm jistgħu ikunu f'areas pubbliċi. Jekk it-tfal jafu li hemm ġenitur magħhom se jonqsu li jidhlu online f'territorju perikoluż. Tgħallim idhol inti ukoll fil-computer history ha tara dak li t-tfal jaraw.

Ċertament mhux dak kollu li jiġri fil-hajja tat-tfal huwa tort it-TV jew il-media, però rridu nkunu iktar aware ta' dak li jkun hemm. Għalhekk irridu niehdu xi passi żgħar fid-direzzjoni t-tajba. It-tfal mhux bilfors se jkun entużjasti b'dan, imma jafu jaddattaw ruħhom. Il-qari u l-logħob huwa alternattiva. Is-sagrificċju ta' llum jaf iħalli l-frott fis-snin li ġejjin. •





IL-BOLOL TA' MALTA (11)

MILIED 1973



Dan is-sett modern tal-Milied mill-pittur Emvin Cremona hareġ fl-10 ta' Novembru 1973. Il-bolla tat-8ċ+2m turi l-anġli fi sfond tal-pajpijiet tal-orgni; tat-3ċ+1ċ turi l-Madonna bil-Bambin u tas-7ċ+1ċ5 turi l-kewkba tal-Milied bi sfond tal-bini Malti.



NIES PROMINENTI MALTIN

Fit-12 ta' Jannar 1974 il-Posta ta' Malta harġet **sett ta' hames** bolol biex tfakkar hames Maltin li ghamlu isem ghalihom infushom u ghall-Malta fl-istorja taghha. Il-bolla taċ-1ċ3 turi lill-maghruf perit, inġinier u suldat Ġlormu Cassar (1520 – 1586) li nghata r-responsabbiltà mill-Ordni ta' Malta ghall-bini tal-Belt Valletta u l-fortifikazzjonijiet taghha. Il-bolla tat-3ċ turi lil Guzeppi Barth (1745 – 1818) li kien optalmologista u iktar tard it-tabib personali tal-familja tal-Imperatur Josef II tal-Awstrija. Tal-5ċ turi lil Nikol Isouard (1775 – 1818) li kkompona opri u mużika klassika u sagra u anki ghandu triq imsemmija ghalih f'Parigi.

Tas-7c5 turi lil Ġanni Borg (1873 – 1945) li kien botaniku u l-kap tal-botanika fl-Università Rjali ta' Malta u kittieb dwar l-istorja naturali u l-agrikultura. Antonio Sciortino (1879 – 1947) jidher fil-bolla tal-10ċ bhala skultur li studja wkoll l-inġinerija u l-arkitettura. Ix xoghol tiegħu tal-monument tal-gworra f'Londra



kien imsejjah bhala "wieħed mill-ikbar pjani arkitettoniku li qatt ghamel il-bniedem".

INAWGURAZZJONI TAL-AIR MALTA

Il-kumpanija tal-Air Malta twaqqfet bl-Att tal-Parlament tal-21 ta' Marzu 1973 u bdiet topera sentejn wara b'zewġ Boeings 720B mislufa mill-Pakistan. Fl-1 l'April 1974 il-linja tal-ajru bdiet taghmel l-ewwel titjiriet bl-ajruplani taghha. F'dik il-ġimgha kien hemm titjiriet ghal Londra, Birmingham, Manchester, Ruma, Tripli, Parigi u Franfurt. Fit-30 ta' Marzu 1974 il-Posta harġet 7 bolol li juru zewġ xeni differenti. T at-3ċ, 5ċ, 20ċ u 35ċ juru s-simbolu tal-ġwejnah tal-ivjaġġar bl-ajru, filwaqt li tal-4c, 7c5 u 25ċ juru Boeing 720B ghaddej minn fuq Malta.



EWROPA 74

Biex tiċċelebra t-tema tal-Ewropa, il-Posta fit-13 ta' Lulju 1974 harġet erba' bolol li juru xogholijiet artistici minn erba' perjodi differenti tal-istorja ta' Malta. Il-figura preistorika fuq il-bolla taċ-1ċ3 hija maghmula mill-ġebbla Maltija u tirrappreżenta l-alla mara. Il-bolla tat-3ċ turi l-bieb sabih maghmul mill-ballut tas-sagrastija tal-Katidral tal-Imdina. Huwa maħsub li dan il-bieb huwa tas-seklu 11 u kien il-bieb prinċipali tal-Katidral l-antik li kien waqa' b'terremot. Tal-5ċ turi sfera sabiha tal-fidda maghmula Ruma fl-1689 u li fiha kienet tinżamm ir-relika ta' San Ġwann il-Battista.



Din kienet tinżamm fl-oratorju tal-Katidral ta' San Ġwann iżda tnehhiet minn hemm mill-Gran Mastru l-lompesch meta l-kavallieri telqu minn Malta.

Il-bolla tas-7ċ5 turi wahda mill-isbah xogholijiet klassiċi ta' Antonio Sciortino maghrufa bhala l-Vetlina li kienet intweriet Londra fl-1927.



ĊENTINARJU TAL-UNJONI UNIVERSAL TAL-POSTA



L-Unjoni Universali tal-Posta hija wahda mill eqdem ghaqdiet inter-governattivi. Twaqqfet fl-1874 bit-Trattat ta' Berne u Malta nghaqdet maghha s-sena ta' wara. Hija saret aġenzija tal-Ġnus



Maghquda fl-1948. Ix-xoghol taghha huwa li tiffaċilita s-servizzi postali, tibbilanċja l-ispejjeż postali, tghin f'każ ta' nuqqas ta' ftəhim u ttiprovdi assistenza teknika. L-erba' bolol li hargu f'Malta fl-20 ta' Settembru 1974 juru lil Heinrich von Stephan (1831 – 1897) li kien



Postmaster General tal Ġermanja u

fundatur tal Unjoni. Bhala sfond naraw it tibdiliet li saru fit-trasport tal-ittri bl-art (1ċ3), bil-baħar (5ċ) u bl-ajru (7ċ5) u l-kwartier ġenerali tal-Unjoni (50ċ). •

Jekk trid tirċievi 50 bolla differenti ta' Malta ibghat 8 bolol ġodda tad-€0.19. Għal First Day Cover ta' Bolol Maltin ibghat 20 bolla fl-indirizz ta' hawn taht.

KOMPETIZZJONI BOLOL TA' MALTA

Liema Malti maghruf jissema' fi tnejn mill-bolol li jinsabu f'dan l-artiklu?

Il-premjijiet se jinghataw ġentilment mill-MaltaPost p.l.c. It-twegibiet għandhom jintbaghtu lili f'dan l-indirizz:

Kompetizzjoni Bolol ta' Malta, 11, Triq il-Gladjoli, San Ġwann SGN 1370.

Ir-rebbieha tal-kompetizzjoni ta' Novembru 2008 kienu:

1. Andrew Fiott, 27, Triq it-Trunċiera t-Twila, San Ġwann SGN 2123
2. Maria Casha, 29, Triq Ġuzé D'Amato, Paola PLA 1248
3. Emmanuel Zarb, Seafront Court/6, Marina Alley 1, Pietà PTA 1621

POEŻIJA

BĦALNA JEW BĦALHOM?

Bhal nemlu li fuq ras ta' statwa jimxi
Biex jerġa' jithallat nemlu man-nemel zghir...
Hekk eroj għaref mogħni bl-umiltà.


Bhal brimba bejn żewġ hitan imdendla,
Titbandal b'hilitha, u terġa' u terġa'...
Min hu mzejjen bit-tama fil-Mulej.

Bhal hmar mghammad idawwar is-sienja
bħalma amarlu sidu, bla hsieb ta' xejn...
Min b'hegġa jwettaq xewqet il-Mulej.

Bhal qattus sabih dejjem imfissced,
B'sieq ratba l' issa tmelles, u mbagħad tigref...
Hekk kull bniedem mnissel min Adam.

Bhal ghasfur li l-ghodwa hieni jsellem
Qabel ma ttajar l-ghixien tal-jum itfittex ...
Hekk kull b'qalb kbira jaf irodd hajr.

Bhalma ghasfura dud u ż-żrieragh tfittex
Biex lill-friegħ li welldet tmantni ...
Hekk missier biezel u hanina omm.



ROKNA GHAT-TFAL

Tfal, din hi rokna għalikom.
Sibu l-kliem mitlufin.

Mill-Apokalissi

AJKLA	KRISTALL
BAHAR	QADDIS
BERAQ	QAWSALLA
CETRA	RIMJA
ĠASPRU	SIGĠU
ĠUDA	TORĊI
GLORJA	TRON
HARUF	UNGWENT
HLIQA	XIH
ILJUN	ŽMERLAD


G R I M J A Ġ K Q A R E B
S L J L I C R O T C J Ġ Q
I Ġ O H L I G R E Ž U A I
D U D R S R O T I D D L K
D N L T J H R B A H J I S
A H A C Ġ A Ž T E U Ž A A
Q L R X I H N M N R G L O
L I E K S E B U E C L K H
M C M I W Q Ġ X R A U J L
S B Ž G T Ġ A K S P K A I
Q A N X I R P W R I S B Q
N U Ġ S I Ġ A N O R T A A
B A H A R Q K F U R A H Ġ

**Ir-rebbieh jingħata ktieb
sabiħ. Dan jittella' bix-xorti
mit-twegibiet tajba li jaslulna
mhux aktar tard mill-ħmistax
tax-xahar.**

Indirizzaw it-twegiba tagħkom hekk:
**ROKNA GHAT-TFAL, Dawl Franġiskan,
Kunvent tal-Kapuċċini Floriana FRN 1211.**

**Ir-Rebbieh ta' Novembru 08 huwa:
Brad Fenech - Naxxar.
Nifir hulek!**

TISLIBA - 86




- Din kienet bil-hobż. (Lev 8,2) (5)
- Hu kien l-aqwa. (1 Kron 11,20) (6)
- Nies ta' qrib dan. (Sof 2,5) (5)
- Ma jafux jagħżlu bejn hawn u x-xellug. (Ġona 4,11) (5)
- Il-ferħ jinbidel f'din. (Ġak 4,9) (4)
- Bhalha tgharraqlu għielu. (S 39,12) (5)
- Dawn kienu ta' miżżirijiethom (? Mak 12,39) (5)
- Kien ma' Mosè. (Mk 9,4) (5)
- ...ngraġġel inroddhiekom. (Goel 4,4) (3)
- Missier Ester. (Est 2,15) (7)
- u 12. Infittxu mhux fit-triqat biss. (Għan 3,2) (8)
- ...u għalhekk tkellimnt. (2 Kor 4,13) (6)
- Din spiritwali. (Efes 1,3) (5)
- Qisu xi wild ta' dawn. (Dan 3,92) (5)
- Il-materjal tal-palk. (Neh 8,4) (5)
- B'naqra nar. (Sir 11,32) (5)
- Il-qamar waqaf fuq il-wied ta' hawn. (Goż 10,12) (7)
- Hekk jagħmel il-Mulej mis-sema. (Lam 3,50) (4)
- ...inhasel. (Ġw 9,7) (3)
- Is-saħna ta' Alla. (Kol 3,6) (5)
- Kmandant u z-ziju ta' Sawl. (1 Sam 14,50) (5)

RIŻULTAT TAT-TISLIBA TA' NOVEMBRU 08:

- Bosta; 2. Ifirħu; 3. Wahda; 4. Xewqa; 5. Ikla; 6. Allat; 7. Offra;
- Eskol; 9. Tar; 10. Daqqaq; 11. u 12. Musmar; 13. Assiri;
- Borom; 15. Irfid; 16. Siġar; 17. Jdubu; 18. Offerti; 19. Fidi;
20. Sid; 21. Ordni; 22. Ahrab.

Ir-rebbieh jingħata ktieb sabiħ. Dan jittella' bix-xorti mit-tislibiet tajba li jaslulna mhux aktar tard mill-ħmistax tax-xahar. Ibagħtu s-soluzzjoni tagħkom f'dan l-indirizz: **Tisliba Dawl Franġiskan, Kunvent tal-Kapuċċini, Floriana - FRN 1211**

**Ir-Rebbieha ta' Novembru 08 hija:
Sarah Kraus - Haż-Żabbar. Nifirhulek!**



SAN PAWL DEDIKAZZJONI SHIHA GHAL KRISTU, MIFTUH GHALL-UMANITÀ (2)

Il-Laqgħa ma' Kristu Rxoxt biddlet haġġet Pawlu

“Il-mument deċiżiv f’haġġet Pawlu kien fit-triq ta’ Damasku fil-bidu tat-tletinijiet tal-ewwel sekl, wara żmien jippersegwita lill-Knisja...”

Hekk beda l-Papa Benedittu meta kompli bil-katekezi tiegħu dwar San Pawl.

Il-Papa jhoss li biex wiehed jifhem x’għara lill-Appostlu hu u sejjer Damasku għandna żewġ sorsi. L-ewwel u l-aktar popolari hija l-kitba ta’ San Luqa li jsemmi dak li għara tliet darbiet fl-Atti ta’ l-Appostli. Id-dettalji li juża l-Evanġelista biex jagħti aktar dawl dwar dak li għara nsibu...

- d-dawl mis-sema,
- Pawlu jaqa’ ma’ l-art,
- l-ghama li waqa’ fiha...

kollha jagħtu l-qalba ta’ dak li għara... Kristu Rxoxt jidher bħala dawl impressjonanti li kellem lil Pawlu u biddillu mohħu u haġtu. Din il-laqgħa ma’ Kristu, li hi l-punt ċentrali fil-kitba ta’ San Luqa, tat bixra ġdida lil Pawlu fis-sens ta’ konverżjoni vera u shiha.


It-tieni sors, skond il-Papa Benedittu, huma l-ittri ta’ San Pawl innifsu. San Pawl qatt ma qal x’għara dakinhar kelma b’kelma, forsi għax emmen li kulhadd kien jaf dak li kien hemm bżonn... minn persekutor, hu mbidel f’Appostlu qalbieni ta’ Kristu, mhux xi haġa li saret, biex ngħidu hekk minn rajh,

imma minhabba grajja tremenda... laqgħa ma’ dak li Rxoxta.

F’xi whud mill-kitbiet ta’ dan l-Appostlu tal-Ġentili naraw li hu jemfasizza bil-kbir id-dehra ta’ Kristu Rxoxt... li tagħha hu nnifsu kien il-veru xhud... kienet il-pedament tal-appostolat tiegħu... il-pedament ta’ haġġa ġdida, kompli jispjega l-Papa Benedittu.

Madankollu l-Papa Benedittu kompli jispjega li San Pawl qatt ma qies dan l-avveniment bħala konverżjoni. Ir-raġuni hi ċara għaliex din il-bidla f’haġtu ma kenitx bħala riżultat ta’ proċess psikoloġiku, ta’ evoluzzjoni intelletwali jew morali, imma mill-frott tal-laqgħa tiegħu ma’ Ġesù... it-tiġdid ta’ San Pawl ma jistax jifisser mod iehor. Analizi psikoloġika ma tistax tiċċara jew issolvi l-problema... il-qawwa tal-laqgħa ma’ Kristu hija ċ-ċavetta li tista’ tghinna nifhmu x’għara.

Il-Q.T. il-Papa għalaq din il-parti tal-katekezi bil-messaġġ li għalina il-Kristjaneżmu mhuwiex xi filosofija ġdida jew forma ġdida ta’ moralità għax ahna Insara jekk niltaqgħu ma’ Kristu, anki jekk hu ma jirrevelax lilu nnifsu ilna b’mod ċar u bla ebda dubju ta’ xejn daqs-kemm irrevela lil Pawlu meta għamlu Appostlu tal-Ġentili. Ahna nistgħu niltaqgħu ma’ Kristu fil-qari tal-Iskrittura Mqaddsa, waqt it-talb u matul il-hajja liturġika tal-Knisja... u bihom immissulu qalbu u nħossu li hu qed jolqot il-qlub tagħna. Hu biss b’din ir-relazzjoni personali ma’ Kristu, fil-laqgħa tagħna mal-lixuxtat li nkunu veri Kristjani, veri Insara. •



Għin lill-Knisja u lill-Ordni Franġiskan Kapuċċin fil-Kenja billi tagħmel... **BOROŻ TA' STUDJU**

BORŻA TA' STUDJU hija offerta ġeneruża ta' €580 li tmur għall-ispejjeż tas-seminaristi Kenjani tagħna kollha li qeghdin ihejju lilhom infushom biex isiru reliġjużi u sacerdoti Kapuċċini.

Din tista' tinghata jew minn persuna wahda jew minn diversi benefatturi li jinghaqdu flimkien. Tista' tinghata anki ftit ftit.

Min jagħmel din l-offerta jkollu sehem kbir fil-ħajja reliġjuża u sacerdotali tal-Kapuċċini Kenjani.

Għal aktar taġrif ikkuntattja lil:
P. Crispin Tabone OFM Cap,
Segretarju tal-Missjoni, Uffiċċju
Missjoni Kapuċċini, Floriana

Tel: 2123 3874, 2123 4949,
2122 5525.